

# رومیانو ته د پولوس رسول لیک

د کتاب پېژندنه

دا لیک پولوس روم ته د خپل سفر د تیاری په وخت کې ولیکه. هغه غوبنتل چې د هغه ئای ایماندارانو سره لیدنه کتنه او د هغوى په منع کې کار وکړي او وروسته بیا د هغوى په مرسته اسپانیې ته لاړ شي. په روم کې ایماندارانو ته د هغه د لیکنې اصلې مقصد د یهودي او غیریهودي ایماندارانو په منع کې د ایمان او عمل په یووالی باندې تینګار کول ټ. په همدي ډول په دې لیک کې مونږ وینو چې د عیسى مسیح په هکله زېری مونږ ته دا بنکاره کوي چې خدای خنگه انسانان په خپل نظر کې عادل جوړوي او دا د ایمان خڅه پیل کېږي او په ایمان باندې پای ته رسیبوي. په دې لیک کې د عیسى مسیح په وسیله د خدای د خلاصون د زيري په هکله د پولوس له خوا پوره تشریح شوې ډ.

لومړۍ، دا زېری د خدای عدالت او ربنتینولي خرګندوي. ټول خلک یعنې یهودیان او غیریهودیان دواړه دې ته اړتیا لري چې د خدای په نظر کې نېک او عادل وګنل شي. ځکه چې ټول خلک د ګناه په واک کې دی او یوازې په عیسى مسیح باندې په ایمان راولو سره د خدای په نظر کې نېک او عادل ګنل کېدلی شي.

دوهم، دا زېری یو نوی انسانیت رامنځته کوي، ځکه چې ایمانداران اوس د عیسى مسیح سره په یووالی کې نوی ژوند لري. که خه هم شریعت بنه او ربنتینی دی، خو هغه نه شي کولای چې مونږ د ګناه او مرګ د واک خڅه وژغوري. د دې په ئای شریعت مونږ ته دا بنایی چې مونږ ګناهکاران یو. یوازې په مسیح باندې په ایمان راولو سره کېدلی شي چې مونږ وژغورل شو. ایمانداران د خدای سره په یووالی کې په سوله او سلامتی کې او سیبوي او

د خدای د روح په وسیله د گناه او مرگ د واک نه ازاد شوي دي.

درپم، دا زېرى د اسراييلو سره د خدای وعده پوره کوي، خو بياهم غيريهوديانو ته وپر يا خلاصون وپراندي کوي. که خه هم ډپرو يهوديانو عيسى رد کړي ئ، خو دا رد کېدل د خدای د مقصد یوه برخه ده، ترڅو ټول خلک دا موقعه ولري چې په عيسى مسيح کې د خدای فضل او خلاصون تر لاسه کړي. خو په پای کې پولوس په دې ډاډمن دی چې يهوديان به تل عيسى رد نه کړي.

څلورم، دا زېرى کلیسا سره یو موتۍ او متحد کوي. مسيحيان په مسيح کې په خپل یووالی سره یو بل ته او ټولنې او خپل موجوده حکومتی مقامونو ته خدمت کوي. د روم کلیسا په هغه وخت کې د ډپرو قومونو نه جوړه شوي وه او پولوس ايمانداران دې ته هخوي چې یو بل ومني، که هغه په خپل ايمان کې کمزوری وي یا قوي وي.

پولوس خپل ليک په کلیسا کې ايماندارانو ته په خپلو سلامونو سره پای ته رسوي. هغه د خدای ستائينه کوي چې د عيسى مسيح په هکله زېرى ټولي نړۍ ته بنکاره شوي او رسپدلى ده، ترڅو ټول وکولاي شي په هغه باندي ايمان راوري، د هغه اطاعت وکري او خلاصون ومومني.

## د موضوعګانو لست

د ليک سريزه: ۱:۱ - ۱:۱۷

د خدای عدالت او خلاصون ته د انسان اړتیا: ۱:۱۸ - ۱:۲۰

د خدای د خلاصون لاره: ۳:۲۱ - ۴:۲۵

په مسيح کې نوي ژوند: ۵:۱ - ۸:۳۹

د اسراييلو دپاره د خدای نقشه: ۹:۱۱ - ۱:۳۶

مسيحي چلنده: ۱:۱۵ - ۱:۱۲

د پولوس له خوا د زيري رسول او وروستني سلامونه: ۱۵:۱۶ - ۱۴:۲۷

## د پولوس له خوا سلامونه

۱ دالیک د پولوس له خوا دی چې د عیسی مسیح خدمتگار او د خدای له خوا غوره شوی رسول او د خدای د زپری د خپرولو دپاره تاکل شوی دی. ۲ خدای د پخوا نه په سپېخلو لیکنو کې د خپلوبېغمبرانو په وسیله د دې زپری وعده کړې وه. ۳ دا زپری د هغه د زوی په هکله دی چې په جسماني توګه د داود د نسل نه پیدا شوی دی ۴ او د هغه سپېخلي روح په وسیله چې په هغه کې ئ او د مرګ نه د بیا راژوندي کېدلو په وسیله خدای په خپل لوی قدرت سره وبنودل چې هغه د خدای زوی دی. هغه زمونږ خبتن عیسی مسیح دی. ۵ خدای د هغه په وسیله او د هغه د نوم په خاطر په ما باندې فضل وکړ چې د هغه رسول شم او تولو قومونو ته بلنه ورکړم چې ایمان راوړي او د مسیح اطاعت وکړي. ۶ په هغوي کې تاسو رومیان هم شامل یئ چې خدای رابللي یئ چې د عیسی مسیح اوسيء.

۷ زه دا سلامونه تاسو تولو ته چې په روم کې یئ او په خدای باندې ګران یئ او د دې دپاره رابلل شوي یئ چې د خدای خلک اوسيء، وايم. زمونږ د پلار خدای او خبتن عیسی مسیح فضل او سلامتي دې وي په تاسو باندې.

## روم ته د تللو دپاره د پولوس ارمان

۸ د هرڅه نه مخکې زه د عیسی مسیح په نوم ستاسو تولو دپاره د خدای شکر کوم، ځکه چې په توله نړۍ کې خلک ستاسو د ایمان په هکله خبرې کوي. ۹ هغه خدای چې د زړه له کومي یې خدمت کوم او د هغه د زوی په هکله زپری خپروم، هغه زما شاهد دی چې زه په دوامداره توګه تل تاسو په خپلوبېغمبرانو کې يادوم. ۱۰ زه تل دا سوال کوم چې که د خدای رضا وي او ماته یوه لاره برابره شي چې خه موده وروسته تاسو ووينم. ۱۱ ځکه چې دا زما ارمان دی چې تاسو ووينم او د روحاني برکت خخه مو برخمن کرم، ترڅو ستاسو روح ورباندې قوي شي. ۱۲ زما مقصد دا دی چې مونږ د یو بل سره د خپل ایمان په وسیله مرسته وکړو ترڅو زمونږ د دواړو ایمان قوي شي، یعنې تاسو زما د ایمان په وسیله او زه ستاسو د ایمان په وسیله.

۱۳ زما خویندو او ورونو، زه نه غواړم چې تاسو بې خبره پاتې شئ چې ما خو خو حلې نیت کړی دی چې ستاسو خواته درشم، خو تل زما مخنيوی شوی دی. زه غواړم چې ستاسو په منځ کې کار وکړم او روحاني حاصل بې ووينم لکه خنګه چې مې په نورو غیريهودي قومونو کې ولیدل. ۱۴ زه د ټولو خلکو په وړاندې مسؤولیت لرم که هغه پرمتللې خلک دی او که وروسته پاتې خلک، که هغه پوه خلک دی یا ناپوهه. ۱۵ نو له دې امله زه دې ته هيله من یم چې تاسو ته هم چې په روم کې یئ زېږي واوروم.

## د زېږي قدرت

۱۶ زه په دې زېږي نه شرمېږم، څکه چې دا د خلاصون دپاره د خدای قدرت دی، د هر چا دپاره چې ايمان راوزري، لوړۍ د یهوديانو دپاره او بیا د غیريهوديانو دپاره. ۱۷ څکه چې دا زېږي موښ ته دا بنکاره کوي چې خدای خنګه انسانان عادلان جوړوي او دا د ايمان خخه پیل کېږي او په ايمان باندي پای ته رسېږي. لکه خنګه چې د خدای په کلام کې ليکل شوي دي: «عادل انسان به د ايمان په وسیله ژوند کوي.»

## د خلکو په ګناهونو باندي د خدای غصب

۱۸ د خدای غصب له اسمانه په هغو ټولو نازلېږي چې بې دينه او بد کاره دی او د هغوي دا بد کارونه د خدای په هکله د حقیقت پېژندنې مخه نیسي. ۱۹ څکه چې هغوي د خدای په هکله په حقیقت باندي پوهېږي، له همدي امله خدای په خپله دا هرڅه هغوي ته بنکاره کړي دي. ۲۰ څکه چې د نېړۍ د پیداينېت نه د هغه نه لیدونکي صفتونه یعنې د هغه تلپاتې قدرت او الهي ذات په هغو شيانو کې چې هغه پیدا کړي دي، په روښانه توګه ليدل کېږي. نو له دې امله د دې خلکو دپاره هېڅ عذر نشه. ۲۱ سره له دې چې هغوي خدای پېژانده، خو هغه ته بې د خدای په توګه عزت ورنه کړ او نه بې تري شکرگزارې وکړه، بلکې د هغوي خيالونه باطل شول او پوچ مغزاونه بې تيارة شول. ۲۲ هغوي دا دعوه کوي چې پوه دی، خو هغوي کم عقل دي. ۲۳ هغوي د نه فنا کېدونکي او د جلال نه ډک خدای عبادت کول پریښی دی او د هغه بتانو عبادت کوي چې د فاني انسانانو، مرغانو، حيواناتو او خزندو ته ورته جوړ شوي دي.

له دې امله خدای هغوي د خپلو زړونو د نفسانی غوبښتو پوره کولو ته پرېښو دل، ترڅو خپل بدنونه یو د بله سره ناپاک او فاسد کري. هغوي د خدای په هکله حقیقت په دروغو بدل کړ او د خالق په ځای یې د هغه د مخلوق عبادت او خدمت وکړي یعنې هغه خالق چې تل ترتله د ثنا او صفت لایق دی. امين.

نو ئکه خدای هغوي خپل د شرم نه ډکو نفسانی غوبښتو ته پرېښو دل. حتی د هغوي بنځو عادي جنسی اړیکې پرېښو دل او د هغې په ځای یې په خپل منع کې سره جنسی اړیکې خپل کړي. په همدي ډول سېريو هم د بنځو سره عادي جنسی اړیکې پرېښو دل او د خپل همجننس سره یې د جنسی اړیکو سختې غوبښتنې پیدا کړي. یو سېري به د بل سېري سره له شرمه ډک کارونه کول او په نتیجه کې هغوي په خپلو ځانونو باندې هغه سزا راوستله چې د خپلو یې لاريوله امله د هغې لایق وو.

خرنګه چې هغوي د دې نه انکار وکړي چې حتی د خدای په هکله فکر وکړي، نو هغه هم هغوي خپلو فاسدو خیالونو ته پرېښو دل، ترڅو داسې کارونه وکړي چې بايد ونه شي. هغوي د هر ډول بدو کارونو، بدیو، حرص، کینې، بخیلتوب، قتل، جګرو، غولونې او بدو نیتونو خخه ډک دی. هغوي د ډول پسې او azi خپروي او خبرې کوي، د خدای خخه کرکه کوي او د ډول سپکاوي کوي. هغوي مغور او لافې و هونکي خلک دی. هغوي د بدیو دپاره نوې لارې چارې جوړوي او د خپل مور او پلار د امر نه سرځرونې کوي. هغوي ناپوهه، یې وفا، یې مينې او بې رحمه خلک دی. هغوي د خدای د دې عادلانه حکم خخه نبه خبر دی چې خوک چې داسې کارونه کوي هغوي د مرګ لایق دی، خو هغوي نه یوازې دا چې خپله داسې کارونه کوي، بلکې نور هم دې ته هڅوي چې داسې کارونه وکړي.

خدای د ټولو خلکو په هکله قضاوت کوي

۲ نو له دې امله اى انسانه، ته خوک یې چې د نورو په هکله قضاوت کوي؟ ته چې هرڅوک یې، تا سره هېڅ عذر نشته، ځکه کله چې ته د نورو په هکله قضاوت کوي او بیا په خپله هماګه کار

کوي چې هغوي يې کوي، نو په خپله خیل ځان ملامتوي. ① مونږ پوهېرو کله چې خدای د هغو خلکو په هکله چې داسې کارونه کوي، قضاوته کوي، نو هغه په حقه دي. ② خو ای انسانه، ته چې د نورو په هکله قضاوته کوي او په خپله هماغه کارونه کوي، ایا ګومان کوي چې د خدای د قضاوته نه به وتنبئي؟ ③ يا دا چې د خدای ډپري زياتې مهربانۍ، زغم او صبر ته په سپکه ستړګه گوري؟ ایا په دې نه پوهېرو چې د خدای د مهربانۍ مقصد دا دی چې هغه تاته وبنایي چې ته تو به وباسي؟ ④ خو دا چې ته سرزوری يې او د خپلو ګناهونو نه لاس نه اخلي، نو ته خپله سزا په هغه ورخ چې کله د خدای غصب او عادلانه قضاوته بنکاره شي، نوره هم زياتوي.

⑤ خدای به هرچا ته د هغه د عملونو له مخي چې کري يې دي، بدل ورکري. ⑥ کوم خلک چې په صبر او زغم سره بنه کارونه کوي او د جلال، عزت او نه فناکډونکي ژوند په لته کې دي، نو هغوي ته به خدای تلپاتې ژوندون ورکري. ⑦ خو کوم خلک چې څان خوبنونکي دي، حققت نه مني او بدومارونو پسې ګرئي، نو په هغوي باندي به خدای خپل قهر او غصب نازل کري. ⑧ د هغو خلکو دپاره به چې بد کارونه کوي، مصیبت او کړاوونه وي، لوړۍ د یهوديانو دپاره او بیا د غیریهوديانو دپاره. ⑨ خو خدای به هغه ټولو خلکو ته چې بنه کارونه کوي، جلال، عزت او سوله ورکري، لوړۍ یهوديانو ته او بیا غیریهوديانو ته. ⑩ ځکه چې خدای د هېچا طرفداري نه کوي.

⑪ هغه ټول خلک چې د موسى شريعت نه لري او ګناه کوي، نو هغوي به بې له شريunte له منعه ځي او د یهوديانو سره چې شريعت شته او ګناه کوي، نو د هغوي سره به د شريعت له مخي قضاوته کيري. ⑫ ځکه چې یوازې د شريعت په اور ډلوا سره هېڅوک د خدای په نظر کې عادل نه ګنيل کيري، بلکې د شريعت په حکمونو باندي په عمل کولو سره عادل ګنيل کيري. ⑬ کله چې غیریهوديان چې شريعت نه لري په طبیعي توګه د شريعت په حکمونو باندي عمل کوي، نو د هغوي شريعت په خپله هغوي دي، که خه هم هغوي د موسى شريعت نه لري. ⑭ د هغوي عملونه دا بنکاره کوي چې د شريعت حکمونه د هغوي په زړونو کې ليکل شوي دي. د هغوي وجدان د دي شاهدي ورکوي، ځکه چې د هغوي خیالونه يا هغوي ملامتوي او يا د هغوي خخه دفاع کوي. ⑮ نو د هغه زېږي له مخي چې زه يې ورکوم، دا کار به په هغه ورخ وشي کله چې خدای د عيسى مسيح په وسیله د ټولو انسانانو د پتو خیالونو په هکله قضاوته کوي.

## يهوديان او شريعت

خو ته خپل ئان ته يهودي وايې او په شريعت باندي ولار يې او د خدای سره په اړیکو لرلو باندي وياپر کوي. **۱۷** ته د خدای په ارادې باندي پوهېږي او د شريعت خڅه دي دا زده کري دي چې هرڅه چې بنه دي غوره کړي، **۱۸** او په دي یقين لري چې د ړندو دپاره لارښونکي يې او د هغو خلکو دپاره رنما يې کوم چې په تياره کې دي، **۱۹** د ناپوهه خلکو استاذ او د ماشومانو بنوونکي يې. ته د شريعت خاوند يې چې په هغه کې په پوره توګه پوهه او حقیقت شته. **۲۰** نو بيا ته چې نورو ته تعليم ورکوي، ولې خپل ئان ته تعليم نه ورکوي؟ ته نورو ته وعظ کوي چې غالا مه کوي، ايا ته په خپله غالا نه کوي؟ **۲۱** ته وايې چې زنا مه کوي، ايا ته په خپله زنا نه کوي؟ ته چې د بتانو خڅه بد وړي، ايا ته بتخاني نه لوټ کوي؟ **۲۲** ته چې په شريعت وياپر کوي، ايا ته د شريعت په ماتولو سره د خدای بې عزتي نه کوي؟ **۲۳** لکه خنګه چې د خدای په کلام کې ليکل شوي دي: «ستاسو يهوديانو له امله غيريهوديان د خدای په هکله سپکي خبرې کوي.»

که چېړي ته په شريعت باندي عمل وکړي، نو سنت کېدل ارزښت لري، خو که ته د شريعت نه سرغرونه کوي، نو هغه به داسي وي لکه چې ته بالکل سنت شوي نه يې. **۲۴** نو که چېړي يو غيريهودي چې سنت شوي نه دی او د شريعت په حکمونو باندي عمل کوي، ايا خدای به هغه سنت شوي ونه گئني؟ **۲۵** او يو خوک چې په جسماني توګه سنت شوي نه دی خو د خدای په حکمونو باندي عمل کوي، نو هغه به تا خپله په هغه شريعت باندي چې درسره موجود دي او سنت شوي هم يې، خو په شريعت باندي عمل نه کوي، ملامته کري. **۲۶** ځکه چې رښتنې يهودي هغه نه دی چې يوازي په ظاهره يهودي وي او که چېړي خوک سنت شوي وي، نو معنى يې دا نه ده چې هغه رښتنې يهودي دي. **۲۷** بلکې رښتنې يهودي هغه دی چې په باطن کې يهودي وي، او رښتنې سنت کېدل د زړه سنت کېدل دي. دا د خدای د روح کار دي، نه د ليکل شوي شريعت کار. د داسي کس صفت د خدای له خوا کېږي، نه د انسان له خوا.

**۳** نو بيا يهوديان په غيريهوديانو باندي خه غوره والي لري؟ يا سنت کېدل خه ارزښت لري؟ **۲۸** په هر لحاظ ډېر ارزښت لري! د هرڅه نه لومړي دا چې خدای خپل کلام يهوديانو ته وسپاره.

۱۴ دا ربنتیا ده چې په هغوي کې حینې بې وفادار نه وو. خو په دې خاطر چې هغوي وفادار نه وو، نو ایا د دې معنی دا ده چې خدای به وفادار نه وي؟ ۱۵ هېڅکله نه! حتی که ټول انسانان دروغجن وي، خو خدای به تل ربنتینې وي. لکه خنګه چې د خدای په هکله ليکل شوي دي:

کله چې ته خبرې کوي، نو ټول به په یقين سره پوه شي چې ته ربنتیا وايې او په محکمه کې بايد خپله دعوه وګني.

۱۶-۱۷ خو که چېږي زموږ بدکاري د دې سبب کېږي چې د خدای عدالت نور هم بنکاره شي، نو په دې کې مونږ خه ويلی شو؟ ایا مونږ ويلی شو کله چې خدای مونږ ته سزا راکوي، نو بې انصافي کوي؟ هېڅکله نه! دا یوازې انساني نظر دي. که چېږي خدای عادل نه وي، نو هغه خنګه کولای شي چې د نېړۍ په هکله قضاوت وکړي؟

۱۸ خو که خوک وايې چې که چېږي زما دروغ د دې سبب شي چې د خدای ربنتینولي او جلال بنکاره شي، نو بياهم ولې زه د یو گناهکار په توګه ملامته کېږم؟ ۱۹ حینې خلک په مونږ باندي توګوي چې مونږ داسې وايو: «رائئ چې بدې وکړو چې نېکي ورڅخه پیدا شي؟» خو هغوي د سزا لايق دي.

### هېڅوک نېک نه دي

۲۰ نو بیا خنګه؟ ایا مونږ یهوديان د خدای په نظر کې د غیريهوديانو خخه بنه يو؟ نه، بالکل نه، ځکه چې مونږ مخکې دي ته اشاره وکړه چې یهوديان او غیريهوديان دواړه یوشان د ګناه په واک کې دي. ۲۱ لکه خنګه چې د خدای په کلام کې ليکل شوي دي:

هېڅوک عادل نه دي، حتی یو هم نسته. ۲۲ هېڅ داسې خوک نشته چې په دې پوه شي چې ربنتیا خه دي. هېڅوک نشته چې خدای ته رجوع وکړي. ۲۳ ټولو د خدای نه منځ اړولی دي او ټول فاسد شوي دي. داسې هېڅوک نشته چې نېک کار وکړي، یو هم نسته. ۲۴ ستونې بې لکه د قبر په شان خلاص دي. د خپلو ژبو نه د فرېښداره کار اخلي او خبرې بې لکه د مار د زهرو په شان له

خولې نه راوئي. ۱۴ خولې بې له لعنتونو او ترخو خبرو ډکې دي. ۱۵ د دوي پښې په منډه دي چې وينه توی کړي. ۱۶ هغوي چې هر چېرته ټې، هلته ورانۍ او بدېختي پیدا کوي. ۱۷ هغوي د سولې او سلامتى لاره نه ده پېژندلې. ۱۸ هغوي له خدايې هېڅ نه وېږدې.

۱۹ نو بیا مونږ پوهېرو چې هرڅه چې شريعت وايې هغه په هغه چا باندي عملی کېږي چې د شريعت پېروان وي، ترخو د ټولو خولې بندې شي او ټوله نړۍ خپل ځان د خدائ په وراندي محکومه وګني. ۲۰ ځکه چې هېڅوک به هم د شريعت په حکمونو باندي په عمل کولو سره د خدائ په نظر کې عادل ونه ګنبل شي. د شريعت کار دا دی چې مونږ ته خپله ګناه راپېژنې.

## د ايمان په وسیله عادل کېدل

۲۱ اوس خدائ مونږ ته هغه لاره بنکاره کړي ده چې د هغې په وسیله بې له دې چې په حکمونو باندي عمل وکړو، د هغه په نظر کې عادل شو لکه خنګه چې شريعت او پیغمبرانو د هغې شاهدي ورکړي ده. ۲۲ دا عدالت په عيسى مسيح باندي د ايمان درلودلو له لاري تر لاسه کېږي. خدائ ټول په عيسى مسيح باندي په ايمان راولو سره عادل ګنې، ځکه چې د یهوديانو او غيريهوديانو ترمنځ هېڅ فرق نشه. ۲۳ ځکه چې ټولو ګناه کړي ده او د خدائ د جلال نه بې برخې دي. ۲۴ خو ټول د خدائ په وړیا فضل سره د عيسى مسيح په وسیله چې هغوي بې د خپلو ګناهونو نه خلاص کړي دي، عادل ګنبل کېږي. ۲۵ خدائ مسيح د دې دپاره وټاکه، ترخو خپله وينه د خلکو د ګناهونو د بخښې په خاطر چې په هغه باندي په ايمان راولو سره تر لاسه کېږي، یوه وسیله شي. خدائ دا کار د دې دپاره وکړ چې خپل عدالت بنکاره کړي، ځکه چې خدائ صابر دي او په تېرو ګناهونو باندي سترګې پېوی. ۲۶ دا د دې دپاره ټې چې په دې زمانه کې خپل عدالت بنکاره کړي او دا ثابته کړي چې هغه په خپله عادل دي او هغه خوک عادل جوړوي چې په عيسى مسيح باندي ايمان راولري.

۲۷ نو بیا مونږ په خه باندي وياړ وکړو؟ په هېڅ شي باندي نه. ايا په دې دليل چې په شريعت باندي عمل کوو؟ نه، بلکې د ايمان په وسیله. ۲۸ ځکه مونږ پوهېرو چې د ايمان په وسیله عادل ګنبل کېږو، نه په شريعت باندي په عمل کولو سره. ۲۹ ايا خدائ یوازې د یهوديانو خدائ دي؟ ايا

هغه د غيريهوديانو خدای هم نه دی؟ بې له شکه چې دی. (۲) خدای يو دی او هغه خلک يوازي د ايمان په وسیله عادل جوپوي، که هغه يهوديان دی يا غيريهوديان. (۳) ايا د دی معنی دا ده چې مونږ په دې ايمان باندي شريعت ايسته غورئوو؟ نه، هېخکله نه، بلکې نور هم په هغه باندي تینګ ودرېرو.

## د ابراهيم د ايمان مثال

(۴) نو اوس مونږ د خپل بنیاد اينبودونکي نيكه ابراهيم د تجربې په هکله خه ووايو؟ (۵) که چېرې ابراهيم په خپلو نېکو عملونو د خدای په نظر کې عادل گنيل شوي ئ، نو د هغه سره يو دليل ئ چې ويابر يې ورباندي کړي واي، خود خدای په مخکې نه. (۶) حکه چې د خدای په کلام کې ليکل شوي دي: «ابراهيم په خدای باندي ايمان راوبر او د هغه ايمان له امله خدای هغه عادل وګنلو.» (۷) خوک چې کار کوي نو مزدوری يې اخلي، خو دا مزدوری په سوغات کې نه حسابېري، بلکې د هغه حق دی. (۸) خو خوک چې په عمل تکيه نه کوي او په هغه خدای باندي ايمان راوبري چې گناه کار خلک عادل جوپوي، نو د هغه ايمان په عدالت کې حسابېري. (۹) همدارنګه داود د هغه خوشبخته سړي په هکله چې خدای بې له دې چې د هغه عملونه په پام کې ونيسي، هغه عادل گنۍ، داسې واي:

(۱۰) بختور دی هغه خوک چې سرکښي يې بخښل شوي

هغه خوک چې په گناهونو يې اچول شوي پرده

(۱۱) بختور دی هغه خوک چې يې خښتن نه گنې مجرم

(۱۲) ايا دا خوشبختي يوازي د هغو خلکو دپاره ده چې سنت شوي دي يا د ناستو دپاره هم ده؟ حکه چې مونږ ته ويل شوي دي چې ابراهيم د خپل ايمان له امله عادل وګنيل شو. (۱۳) خو دا کار خه وخت وشو؟ ايا د سنت کېدلوا نه مخکې وشو يا وروسته له سنت کېدلوا؟ په يقين سره چې د سنت کېدلوا نه مخکې وشو، وروسته نه. (۱۴) د هغه سنت کېدل يوه نښه وه چې دا ثابته کړي چې مخکې

له دې چې هغه سنت شي، خدای هغه د خپل ايمان په وسیله عادل وګنلو. نو ابراهيم د هغو ټولو خلکو پلار دی چې په خدای باندي ايمان راوري او عادل ګنل کيربي، که هغوي سنت شوي هم نه وي. **۱۲** همدارنگه هغه د سنت شويو خلکو پلار هم دي، يوازي په دې خاطر نه چې هغوي سنت شوي دي، بلکې دا چې هغوي د هغه ايمان د مثال خخه پيروي کوي چې زمونږ نیکه ابراهيم د سنت کېدلو نه مخکي درلود.

## د خدای وعده د هغو ټولو دپاره چې ايمان راوري

خدای د ابراهيم او د هغه د اولادې سره وعده وکړه چې هغوي به د ټولې نړۍ وارثان وي. دا وعده په دې خاطر نه وه چې ابراهيم په شريعت باندي عمل وکړ، بلکې د دې په خاطر وه چې هغه ايمان راوري او د ايمان په وسیله عادل وګنل شو. **۱۳** ځکه که چېرې د خدای وعدې هغو خلکو ته ورکړل شي چې د شريعت پيروي کوي، نو بیا ايمان هېڅ معنی نه لري او د خدای وعده بې ارزښته ده. **۱۴** ځکه چې شريعت د خدای د غضب سبب کيربي، خو چېرته چې شريعت نشته، نو هلته د شريعت ماتول هم نشته.

**۱۵** نو دا وعده په ايمان باندي ولاړه ده، ترڅو دا وعده د فضل په وسیله وي او د ابراهيم د ټولې اولادې دپاره اعتبار ولري، يوازي د هغو خلکو دپاره نه چې په شريعت باندي عمل کوي، بلکې د هغو خلکو دپاره هم چې د ابراهيم په شان ايمان لري، ځکه چې ابراهيم زمونږ د ټولو نیکه دي. **۱۶** لکه خنګه چې د خدای په کلام کې ليکل شوي دي: «ته مې د ډېرو قومونو پلار کړي بې.» نو ابراهيم د خدای په نظر کې زمونږ پلار دی چې هغه ورباندي ايمان درلود، یعنې هغه خدای چې مړي راژوندي کوي او د نشت خخه شته جوړوي.

**۱۷** ابراهيم ايمان راوري او باور بې وکړ او حتی په ناميدی کې بې هيله وساتله، نو له دې امله هغه د ډېرو قومونو پلار شو. لکه خنګه چې خدای هغه ته ويلی وو: «ستا نسل به بې شمېره زيات شي.» **۱۸** کله چې ابراهيم شاوخوا سل کلن ئ، که خه هم هغه پوه شو چې بدن بې نژدي مر دي او بنېمه بې ساره هم نه شي کولاي اولاد راوري، خو ايمان بې کمزوری نه شو. **۱۹** ابراهيم هېڅکله هم د خدای په وعده باندي شک ونه کړ، بلکې ايمان بې هغه ته قوت ورکاوه او د خدای ثنا بې ويله. **۲۰**

حکه چې هغه پوره یقین درلود چې خدای په دې قادر دی چې خپله وعده پوره کري. ۲۲ نو له دې امله ابراهيم د ايمان په وسیله عادل وګنل شو. ۲۳ دا خبره چې «هغه عادل وګنل شو» یوازي د هغه په خاطر ونه ليکل شوه، ۲۴ بلکې زمونږ دپاره هم ولیکل شوه چې عادل وګنل شو او په هغه باندي ايمان ولو چې زمونږ خبشن عيسى یې د مړو نه رازوندي کړي دی. ۲۵ هغه زمونږ د سرغرونو په خاطر مرگ ته وسپارل شو او بېرته رازوندي شو، ترڅو مونږ د خدای په حضور کې عادل وګنل شو.

## د خلاصون نتيجه

۱ له دې امله چې مونږ د ايمان په وسیله عادل ګنل شوي یو، نو زمونږ د خبشن عيسى مسيح په وسیله د خدای سره زمونږ روغه جوړه وشه. ۲ د هغه په وسیله او د خپل ايمان له لاري د خدای په دې تجربه شوي فضل هغه ئای مونږ ته راکړل شو چې اوسم په کې اوسيپرو او په دې هيله خوشحالی کوو چې د خدای په جلال کې به شريک شو. ۳ یوازي په دې شيانو نه، بلکې په خپلو کړاوونو او تکليفونو باندي هم خوشحالی کوو، حکه مونږ پوهېپرو چې تکليفونه صبر او زغم راپیدا کوي. ۴ صبر او زغم دې سبب ګرځي چې مونږ خدای ته د منلو وړ وګرخو او دا کار هيله راپیدا کوي. ۵ دا هيله مونږ هېڅکله شرمېدلو ته نه پرپردي، حکه چې د خدای مينه د روح القدس په وسیله چې مونږ ته راکړل شوي ده، زمونږ په زړونو کې اچول شوي ده.

۶ کله چې هغه وخت مونږ لا ې وسه وو، نو مسيح په تاکل شوي وخت کې د ګناهکارانو دپاره مړ شو. ۷ داسي یو خوک به ډېر کم پيدا شي چې حتی د یو عادل سري دپاره خپل ځان له لاسه ورکري. خو کډاي شي چې یو خوک جرات وکړي چې د یو مهربانه سري دپاره خپل ځان قربان کړي. ۸ خو خدای خپله مينه مونږ ته داسي وبنو dalle چې هغه وخت چې مونږ لا ګناهکاران وو، مسيح زمونږ دپاره مړ شو. ۹ اوسم چې مونږ د هغه د وينې په وسیله عادل ګنل شوي یو، نو مونږ به خومره نور هم د هغه په وسیله د خدای د غصب خخه وژغورل شو. ۱۰ حکه کله چې مونږ د خدای دېښنان وو، نو د هغه د زوی د مرگ په وسیله ورسره پخلا شو، نو اوسم چې مونږ سره پخلا شوي یو، نو خومره زيات به د مسيح ژوند زمونږ د خلاصون سبب وګرځي. ۱۱ خو یوازي دا نه،

بلکې مونږ د خپل خښتن عیسی مسیح په وسیله چې اوس یې مونږ د خدای سره پخلا کړي یو، په خدای کې خوشحالی کو.

## د ادم ګناه او د مسیح فضل

۱۲ لکه خنګه چې ګناه د یو انسان په وسیله نېټی ته راغله او د ګناه په وسیله مرګ راغنى، نو په دې ډول مرګ تولو انسانانو ته راغنى، ځکه چې تولو ګناه وکړه. ۱۳ ګناه د شریعت نه مخکې په دنيا کې موجوده وه، خو چېرته چې شریعت نه وي، نو خوک ګناهکار نه ګنبل کېږي. ۱۴ خو سره له دې مرګ په هغو خلکو باندې هم چې د ادم د زمانې نه د موسى تر زمانې پورې یې ژوند کړي دی، حتی په هغو خلکو باندې هم چې د ادم په شان یې د خدای د حکم نه سرغړونه نه وه کړې، حاکم و. ادم د هغه چا یو مثال او نښه ټې چې راتلونکی و: ۱۵ خود ادم د سرغړونې او د خدای د ورپیا فضل تر منع زیات فرق دی. ځکه د یو انسان یعنې د ادم د سرغړونې له امله ډېر خلک مړه شول، خو د خدای فضل او بخښنه خومره لویه ده او د هغه ورپیا نعمت چې د یو بل انسان یعنې عیسی مسیح د فضل په وسیله ډېرو ته ورکړ شو. ۱۶ د ادم د ګناه د نتیجې او د خدای د نعمت تر منع زیات فرق دی. ځکه چې د هغې ګناه په هکله قضاوت د محکوم کېدلوا سبب کېږي، خو د خدای نعمت زمونږ دپاره دا امکان برابروي چې د هغه دپاره عادل وګنبل شو، که خه هم مونږ ډېر څلې سرغړونې کړې دی. ۱۷ که چېږي د یو انسان د سرغړونې له امله مرګ په انسان باندې حاکم شو، نو د هغه کار نتیجه به خومره لویه وي چې هغه بل انسان یعنې عیسی مسیح سرته ورساوه. هغو تولو خلکو چې د عیسی پرپمانه فضل او د عدالت ورپیا نعمت یې تر لاسه کړ، د مسیح په وسیله به په ژوند کې لکه د پاچاهانو په شان حکومت کوي.

۱۸ نو لکه خنګه چې یوه سرغړونه د تولو خلکو د محکوم کېدلوا سبب شوې ده، نو په همدي ډول یو نېک عمل تول عادلان ګنبلې دی او ژوند یې ورکړي دی. ۱۹ لکه خنګه چې د یو سېري د نافرمانۍ له امله ډېر خلک ګناهکار شول، نو په همدي ډول به ډېر خلک د یو سېري د فرمانبرداری په وسیله عادلان وګنبل شي.

۲۰ شریعت د دې دپاره ورکړل شو، ترڅو تول خلک ووینې چې هغوی خومره ګناهکاران وو. خو

خنگه چې د خلکو ګناهونه زیاتیبوي، نو د خدای حیرانوونکی فضل نور هم زیاتیبوي. ⑪ نو لکه خنگه چې ګناه د مرگ په وسیله حکومت وکړ، نو په همدي ډول د خدای فضل هم بايد د عدالت په وسیله حکومت وکړي او د خپل خبتن عیسی مسیح په وسیله تلپاتې ژوندون ورکړي.

د ګناه په وړاندې مړه یو، خو د مسیح سره ژوندي یو

۶ ⑫ نو بیا مونږ خه ووايو؟ ایا بايد خیل ژوند ته په ګناهونو کې دوام ورکړو، ترڅو د خدای فضل زیات شي؟ ⑬ هېڅکله نه! مونږ چې د ګناه په وړاندې مړه یو، نو بیا خنگه کولای شو چې په ګناه کې خپل ژوند ته دوام ورکړو؟ ⑭ ایا تاسو نه پوهېږئ کله چې مونږ ټولو په عیسی مسیح کې د تعمید غسل واخیست، نو د هغه په مرگ کې ورسره شريک شولو. ⑮ نو مونږ د خپل تعمید په وسیله د هغه سره بنځ شولو او ورسره مړه شولو. لکه خنگه چې مسیح د پلار په جلال کې د مړو نه رازوندی شو، نو مونږ به هم نوی ژوند ولرو.

۷ ⑯ ځکه که چېږي مونږ د مسیح په مرگ کې ورسره شريک شولو، نو په هماځه ډول به د هغه په بیا رازوندی کېډلو کې هم د هغه سره شريک شو. ⑰ مونږ پوهېږو چې زمونږ زور فطرت د مسیح سره په صلیب کې مړ شو، ترڅو ګناه زمونږ په ژوند باندې خپل قدرت له لاسه ورکړي او مونږ نور د ګناه غلامان ونه اوسو. ⑱ ځکه خوک چې مړ شي، نو هغه د ګناه نه خلاص شوي دي. ⑲ که چېږي مونږ پوهېږو چې مسیح د مړو نه رازوندی شوي دي او بیا به هېڅکله مړ نه شي، یعنې مرگ ځکه مونږ پوهېږو چې مسیح د هغه سره به ژوند هم کوو. ⑳ نور په هغه باندې واک او اختيار نه لري. ⑳ کله چې مسیح مړ شو، نو هغه یوحل او د تل دپاره د ګناهونو په خاطر مړ شو. خو اوس چې هغه ژوندی دي، نو هغه یوازې د خدای دپاره ژوند کوي. ⑳ نو تاسو هم خپل ځانونه د ګناه په وړاندې مړه وګنۍ، خو د خدای په وړاندې د عیسی مسیح سره په یووالې کې خپل ځانونه ژوندی وګنۍ.

۱۲ ⑳ نو مه پرپردئ چې ګناه نور ستاسو په فاني بدن باندې حکومت وکړي او تاسو د خپلو نفساني غوبښتو تابع کړي. ⑳ د خپل بدن یو غړي هم د یوې وسیلې په توګه د بدی په اختيار کې مه

ورکوئ، بلکې خپل ځانونه خدای ته وسپارئ او د هغو کسانو په شان چې د مرگ نه راژوندي شوي دي، د خپل بدن غړي خدای ته د عدالت او ربنتیولی دپاره د یوې وسیلې په توګه وړاندې کړئ.

⑯ ځکه چې ګناه به نور په تاسو باندې حاکمه نه وي، له دي امله چې تاسو نور د شریعت تابع نه يئ، بلکې د خدای د فضل لاندې يئ.

## د عدالت غلامان

⑰ نو بیا خه ووايو؟ ايا مونږ باید ګناه وکړو، ځکه چې د شریعت تابع نه يو، بلکې د خدای د فضل لاندې يو؟ نه، هېڅکله نه! ⑯ ايا تاسو نه پوهېږئ چې که چېږې تاسو خپل ځانونه د غلامانو په توګه د کوم چا په اختیار کې ورکړئ او د هغه تابع اوسي، نو په حقیقت کې تاسو د هغه چا غلامان يئ چې اطاعت بي کوئ، که هغه د ګناه غلامي وي چې پای ېږدې دی او یا د خدای تابعداري وي چې نتيجه بي عدالت دی. ⑰ نو د خدای شکر دی چې تاسو یو وخت د ګناه غلامان وي، خو اوس تاسو د زړه له اخلاصه د هغه تعلیم اطاعت کوئ چې تاسو ته درکړل شوی دی. ⑯ اوس تاسو د ګناه نه ازاد او د عدالت غلامان شوي يئ. ⑯ زه ستاسو د انساني فطرت د کمزوری له امله ساده خبرې کوم. لکه خنګه چې تاسو یو وخت خپل ځانونه د ناپاکۍ او د ټولو بدومارونو غلامان کړي وو، نو اوس خپل د بدن ټول غړي د عدالت غلامان کړئ چې پاک او سېېخلي شئ.

⑰ کله چې تاسو د ګناه غلامان وي، نو مجبوره نه وي چې عدالت او ربنتیولی وکړئ. ⑯ د هغو کارونو په کولو سره چې اوس ورباندې شرمېږئ تاسو کومه ګټه تر لاسه کړه؟ ځکه چې د هغو کارونو پای مرگ دی. ⑯ خو اوس تاسو د ګناه نه ازاد شوي يئ او د خدای غلامان يئ. د دي ګټه دا د چې تاسو پاک او سېېخلي شوي يئ او د دي نتيجه تلپاتې ژوندون دی. ⑯ ځکه چې د ګناه نتيجه مرگ دی، خو د خدای نعمت زمونږ په خښتن عيسى مسیح کې تلپاتې ژوندون دی.

## زموږ اړیکې د شریعت سره

۷ ای خویندو او ورونو! تاسو چې د شریعت خخه خبر يئ، ايا تاسو نه پوهېږئ چې شریعت په هغو ټولو کسانو باندې عملی کېږي چې ترڅو پورې هغوی ژوندي وي؟ ⑯ د مثال په ډول د

شريعت له مخي یوه بنخه تر هغه وخته پوري د خپل مېره سره تراو لري چې مېره یې ژوندي وي،  
 خو که چېري مېره یې مړ شي، نو هغه د واده د قانون د قيد نه ازاده ده. ۱۲ نو له دي امله که چېري  
 هغه بنخه په داسي حال کې چې مېره یې ژوندي وي او هغه د بل چا سره اړيکې ولري، نو هغه  
 زناکاره ګنل کيري. خو که چېري د هغې مېره مړ شي، نو هغه د شريعت له مخي ازاده ده او که چېري  
 هغه د بل چا سره واده وکري، نو زناکاره نه ده. ۱۳ اى خويندو او ورونو! نو په همدي ډول تاسو  
 هم چې د مسيح د بدنه غږي بيء، د شريعت په وړاندې مړه شوي يئ او اوس د هغه چا سره تراو لري  
 چې د مړو نه بيا راژوندي شوي دي، ترڅو وکولاي شئ چې خدائ ته په خدمت کولو کې ګټور تمام  
 شئ. ۱۴ کله چې مونږ د خپل انساني فطرت له مخي ژوند کاوه، نو شريعت مونږ نفساني غوبښتو ته  
 هڅولو او په مونږ کې يې کار کاوه چې نتيجه یې مرگ دي. ۱۵ اوس مونږ د شريعت نه ازاد شوي  
 يو او د هغه خه په وړاندې چې مونږ يې بنديان ساتلو، مړه شوي يو. نو مونږ نور په هغې زړې  
 طریقې نه چې په شريعت کې ليکل شوي دي، بلکې په نوي طریقې د روح القدس په مرسته د خدائ  
 خدمت کوو.

## شريعت او ګناه

۱۶ نو مونږ بيا خه ووايو؟ ايا په خپله شريعت ګناه ده؟ هېڅکله نه! که چېري شريعت نه واي، نو ما  
 به ګناه نه واي پېژندلي. که چېري شريعت نه واي ويلي: «د نورو خخه د کوم شي تمه مه کوه،» نو زه  
 به هېڅکله په دي نه واي پوه شوي چې تمه خه شي دي. ۱۷ خو ګناه د همدي حکم په وسیله دا  
 موقعه تر لاسه کړه چې په ما کې هر ډول تمه کول پیدا کړي. ځکه پرته له شريعت نه ګناه مړه ده.  
 ۱۸ یو وخت زه بې له شريunte ژوندي وم، خو کله چې د شريعت حکم راغي، نو ګناه ژوندي شوه  
 او زه مړ شوم. ۱۹ هماګه حکم چې باید ماته یې ژوند راکړي واي، ماته یې مرگ راوبر. ۲۰ ځکه  
 د دي حکم په وسیله ګناه ته موقعه په لاس ورغله او زه یې وغولولم او مړ یې کړم.

۲۱ نو بيا شريعت سېپخلي دي او حکمونه یې هم سېپخلي، عادلانه او بنه دي. ۲۲ خو ايا يو بنه  
 شي زما د مرگ سبب ګرئي؟ هېڅکله نه! بلکې دا ګناه وه چې د هغه بنه شي په وسیله یې زه ووژلم،  
 د دي دپاره چې زه پوه شم چې ګناه خه شي دي. خو د شريعت حکم د ګناه بې حده بدی بنکاره  
 کړه.

١٤) ْ حَكَهُ چِي مونږ پوهېبرو چِي شريعت روحاني دی، خو زه جسماني يم او لکه د یو غلام په شان په گناه باندي خرڅ شوي يم. ١٥) زه نه پوهېبرم چِي خه کوم، ْ حَكَهُ زه چِي خه غواړم چِي ويې کرم هغه نه کوم، خو هماګه کار کوم چِي کركه تري لرم. ١٦) اوس چِي زه هغه کار کوم چِي نه غواړم ويې کرم، نو دا د دې خرګندونه کوي چِي زه دا منم چِي شريعت بنه دي. ١٧) نو اوس زه هغه ْ حَكَهُ نه يم چِي دا کار کوم، بلکې دا گناه ده چِي په ما کې اوسيبري او دا کار کوي. ١٨) زه پوهېبرم چِي زما په انساني فطرت کې نېکي نشته، ْ حَكَهُ زه غواړم چِي بنه کار وکړم، خو کولاي يې نه شم. ١٩) ْ حَكَهُ کوم بنه کار چِي زه غواړم ويې کرم، هغه نه کوم، خو کوم بد کار چِي زه يې نه غواړم، هغه کوم. ٢٠) نو اوس چِي زه کوم کار چِي نه غواړم ويې کرم، هغه کوم، نو زه د هغه کار سرته رسونکي نه يم، بلکې دا گناه ده چِي په ما کې اوسيبري.

٢١) نو زه په دې قانون پوه شوم هرکله چِي زه وغواړم کوم بنه کار وکړم، نو بدی مې له لاسه وشي. ٢٢) ْ حَكَهُ چِي زه په باطن کې د خدای په شريعت باندي خوشحاله يم. ٢٣) خو زه وينم چِي په ما کې يو بل قانون کار کوي چِي زما د ذهن د قانون سره په جنګ کې دی او ما د هغې گناه د قانون بندی کوي چِي په ما کې کار کوي. ٢٤) زه خومره بدېخته انسان يم. ْ حَكَهُ کولاي شي چِي ما د دې بدن نه چِي ما مرګ ته سپاري، خلاص کړي؟ ٢٥) د خدای شکر کوم چِي ماته زمونږ د څښتن عيسى مسيح په وسيلي خلاصون راکوي. نو بيا زه په خپل ذهن سره د خدای د شريعت غلامي کوم، خو په نفساني توګه زه د گناه د قانون غلامي کوم.

## روحاني ژوند

١) نو اوس چِي کوم خلک د عيسى مسيح سره په يووالي کې ژوند کوي، هغوي هېڅ محکوم کبدای نه شي. ٢) ْ حَكَهُ چِي د خدای د روح قانون چِي ماته په عيسى مسيح کې ژوندون راکوي، زه يې د گناه او د مرګ د قانون نه خلاص کړي يم. ٣) هغه خه چِي شريعت د انساني فطرت د کمزوری له امله ونه شو کولاي چِي سرته يې ورسوي، هغه خدای سرته ورسول. هغه خپل زوي د یو گناهکار انساني جسم په شکل کې د گناهونو د بخښې دپاره راولېږه، ترڅو گناه په انساني فطرت کې محکومه کړي. ٤) هغه داسې وکړل د دې دپاره چِي د شريعت ربنتينې غوبنتنې په مونږ کې د

نفساني غوبنتنو له مخي نه، بلکي د خدای دروح په وسیله چې ژوند کوو، پوره شي. ⑤ ْ حکه خوک چې د نفساني غوبنتنو له مخي ژوند تپروي، نو تل د نفساني شيانو په فکر کې وي. خو خوک چې د روح القدس د غوبنتنو له مخي ژوند کوي، نو هغوي د هغو شيانو په فکر کې وي چې روح القدس يې غواوري. ⑥ ْ که چېري زمونږ په ذهنوونو باندي نفساني غوبنتني حاکمي وي، نو پاي يې مرگ دی. خو که چېري زمونږ په ذهنوونو باندي روح القدس حاکم وي، نو نتيجه يې ژوند او سوله ده. ⑦ ْ حکه چې خپل ْ ئان د نفساني شيانو پورې تېل د خدای سره دېنمني ده، حکه چې دا د خدای د قانون اطاعت کول نه دي او په حقیقت کې نه شي کولای چې اطاعت وکړي. ⑧ ْ خوک چې د خپلو نفساني غوبنتنو له مخي ژوند تپروي، هغوي نه شي کولای چې خدای خوشحاله کړي.

⑨ ْ نو تاسو نور د خپلو نفساني غوبنتنو له مخي نه، بلکي د روح القدس د لارښونې له مخي ژوند کوي، که په ربنتيا سره روح القدس په تاسو کې اوسييري. که چېري په چا کې د مسيح روح نه وي، نو هغه د مسيح نه دي. ⑩ ْ خو که چېري مسيح په تاسو کې اوسييري، نو که خه هم ستاسو بدن د گناه له امله مړ هم شي، خو روح القدس تاسو ته ژوند درکوي، حکه چې تاسو د خدای په نظر کې عادلان گنل شوي يې. ⑪ ْ که چېري روح القدس چې مسيح يې بېرته د مړو نه رازوندي کړ په تاسو کې اوسي، نو لکه خنګه چې عيسى يې بېرته د مړو نه رازوندي کړ، نو ستاسو فاني وجود ته به هم ژوند ورکړي، حکه چې دغه روح په تاسو کې هم اوسييري.

⑫ ْ نو بیا ای خویندو او ورونو! مونږ مجبوره نه يو چې د انساني فطرت او د هغه د غوبنتنو له مخي ژوند وکړو. ⑬ ْ حکه که چېري تاسو د خپلو نفساني غوبنتنو له مخي ژوند وکړئ، نو مړ به شي. خو که چېري د خدای دروح په مرسته خپل د گناه نه ډک عملونه له منځه یوسۍ، نو تاسو به ژوند کوي. ⑭ ْ حکه ټول هغه کسان چې د روح په وسیله ورته لارښونه کېږي، هغوي د خدای اولادونه دي. ⑮ ْ حکه چې تاسو هغه روح نه دي تر لاسه کړي چې غلامان موکړي او ستاسو د وېرې سبب شي، بلکي هغه روح مو تر لاسه کړ چې تاسو د خدای دپاره لکه د خپلو اولادونو په شان اوسي او د هغه په وسیله مونږ ناري وهو: «ابا، يعني ای پلاړه» ⑯ ْ روح القدس په خپله زمونږ د روح سره شاهدي ورکوي چې مونږ د خدای اولادونه يو. ⑰ ْ که چېري مونږ د هغه اولادونه يو، نو بیا وارثان هم يو، يعني د خدای وارثان يو او د مسيح په ميراث کې هم شريک يو او که چېري

مونږ د هغه سره په کړاوونو کې شريک يو، نو د هغه سره په جلال کې هم شريک يو.

## راتلونکی جلال

زه فکر کوم چې هغه کړاوونه چې اوس یې مونږ تېروو، د هغه جلال سره د پرتله کولو ورنه  
دي چې مونږ ته به وښو دل شي. ۱۹ ځکه چې خلقت په شوق سره د خدای د اولادونو د بنکاره  
کېدلو په انتظار دي. ۲۰ ځکه چې خلقت بې معنی شو، خو په خپله رضا نه بلکې د خدای په رضا،  
په دې هيله چې ۲۱ یوه ورخ به په خپله خلقت د فساد د غلامي نه ازاد شي او د خدای د اولادونو  
د جلال نه په ډکې ازادی کې شامل شي. ۲۲ ځکه چې مونږ پوهېرو چې ټول خلقت یوځای د درد  
له لاسه لکه د لنګون د درد په شان تراوسه پورې زګېروي کوي. ۲۳ یوازي خلقت نه، بلکې مونږ  
هم سره له دې چې روح القدس د خدای د لوړمني نعمت په توګه ترا لاسه کړي دي، په خپل باطن  
کې زګېروي کوو لکه خنګه چې دي ته په شوق سره په انتظار یو چې خدای مونږ د خپلو اولادونو په  
توګه قبول کړي او زمونږ بدنه خلاصون ورکړي. ۲۴ ځکه چې په همدي هيلې مونږ وزغورل  
شو. خو که چېږي زمونږ هغه هيله پوره شوې وي، نو بیا د خه شي هيله ولرو؟ ۲۵ خو که چېږي  
مونږ د هغه خه هيله ولرو چې تراوسه یې نه لرو، نو مونږ په صير او زغم سره د هغه انتظار کوو.

۲۶ په همدي ډول روح القدس زمونږ په کمزوريو کې زمونږ سره مرسته کوي. ځکه چې مونږ نه  
پوهېرو چې خنګه باید دعا وکړو. نو روح القدس زمونږ دپاره داسي په نارو شفاعت کوي چې په  
خبرو او لفظونو کې بيان کېدلې نه شي. ۲۷ خو خدای چې زمونږ د زړونو نه خبر دي، په دې  
پوهېري چې د روح القدس اراده خه ده، ځکه چې روح القدس د خدای د ارادې له مخې د خپلو  
خلکو شفاعت کوي.

۲۸ مونږ پوهېرو چې هرڅه د هغو خلکو د بنېګنې دپاره چې د خدای سره مينه کوي او د هغه په  
اراده ورته بلنه ورکړل شوې ده، په ګډه سره کار کوي. ۲۹ ځکه چې خدای هغوي له پخوانه  
پېژندل او هغوي یې له مخکې نه غوره کړي وو چې د هغه د زوی په شان شي، ترڅو هغه په ټولو  
خویندو او ورونو کې لوړمني زېړېدلې وي چې لوړ مقام ولري. ۳۰ او هغه کسان چې هغه له مخکې  
نه غوره کړي وو، رابللي یې دي او هغه رابلل شوي یې عادلان وکنبل او کوم کسان چې هغه عادلان

کېري دی، هغوي ته بې خپل جلال هم ورکړ.

## په مسيح کې د خدای مينه

نو بیا مونږ د دې شيانو په هکله خه ويلى شو؟ که خدای زمونږ په خوا دی، نو بیا خوک  
کولای شي چې زمونږ په خلاف شي؟ **(۳۱)** هغه خپل زوى هم زمونږ خخه درېغ نه کړ، بلکې هغه  
بې زمونږ د ټولو په خاطر د قرباني په توګه وړاندي کړ، نو همدارنګه ایا هغه به هرڅه مونږ ته وړيا  
رانه کېري؟ **(۳۲)** خوک به د خدای په غوره شويو خلکو باندي تور ولګوی؟ ځکه چې خدای په  
خپله اعلانوي چې هغوي عادلان گئي. **(۳۳)** نو بیا خوک هغوي محکومولي شي؟ ځکه چې عيسى  
مسيح هغه خوک دی چې مړ شو خو بیا راژوندی شو او هغه د خدای بنې لاس ته ناست دی او په  
ربنتيا سره زمونږ شفاعت کوي. **(۳۴)** نو بیا خوک به مونږ د مسيح د مينې نه بېل کېري؟ ایا مصیبت او  
کړاوونه، يا ټورونه يا لوړده، لوڅوالۍ يا خطر يا توره؟ **(۳۵)** لکه ځنګه چې د خدای په کلام کې  
ليکل شوي دي:

مونږه له مرګه سره منځ یو هر وخت ستا په خاطر

مونږه گئي هغو پسونو په شان وي چې حلالې دپاره

خو نه، له دې هرڅه سره سره د عيسى مسيح په وسيلي چې زمونږ سره بې مينه وکړه، پوره  
بری زمونږ په برخه دی. **(۳۶)** ځکه زه ډاډمن یم چې نه مرګ او نه ژوند، نه فربنټي، نه اسماني  
واکمنان، نه اوستني او نه راتلونکي شيان، نه قدرتونه، **(۳۷)** نه لوړي او ژوري او نه په ټول خلقت کې  
نور شيان کولاي شي چې مونږ د خدای د هغې ميني نه بېل کېري چې زمونږ په څښتن عيسى مسيح  
کې ده.

د خدای غوره شوي قوم

**۹** زه د مسيح سره تراو لرم، نو ربنتيا وايم او دروغ نه وايم. زما وجدان چې د روح القدس

تابعداري کوي، د دي شاهد دي ۱۰ چې زما په زره کې د خپل قوم يعني یهوديانو په خاطر چې زما خپلوان دي ډپر لوی غم او نه ختمېدونکي خفگان دي. ۱۱ د هغوي دپاره زه په دي هيله و م چې لعنتي شم او د مسيح نه بېل شم. ۱۲ هغوي اسرائييليان دي او هغوي ته د خدائ اولادونه ويل شوي دي او جلال، لوظونه، شريعت، د عبادت مراسم او وعدې ورکړل شوي دي. ۱۳ زمونږ نيكونه يعني ابراهيم، اسحاق او يعقوب هم د هغوي سره تراو لري او مسيح په انساني لحاظ د هغوي د نسل خخه دي. خدائ چې په ټولو باندي حکومت کوي، هغه ته دي تل ترته شنا وي. امين.

۱۴ دا په دي معني نه ده چې د خدائ کلام خپل مقصد ته نه دي رسپدلي. ځکه چې ټول اسرائييليان د خدائ غوره شوي خلک نه دي. ۱۵ او نه هم د ابراهيم ټول نسل د خدائ اولادونه دي. ځکه چې خدائ ابراهيم ته ووبل: «ستا نسل به د اسحاق خخه حساب شي.» ۱۶ مقصد دا چې هغه ټول اولادونه چې په جسماني لحاظ د ابراهيم د نسل خخه پيدا شوي دي، د خدائ اولادونه نه ګنډل کېږي، بلکې یوازې هغوي د خدائ په اولادونو کې حسابېري چې د خدائ د وعدې له مخې پيدا شوي دي. ۱۷ ځکه چې د خدائ وعده داسي وه: «کله چې زه په راتلونکي کال کې په همدي وخت بېرته راشم، نو ساره به زوي ولري.»

۱۸ یوازې دا نه، بلکې ربکا د یو کس نه چې هغه زمونږ نيكه اسحاق دي، اميدواره شوه. ۱۹-۲۰ خو د دي دپاره چې د خدائ مقصد د دي غبرګونکو خخه د یو په غوره کولو کې پوره شي، نو خدائ ربکې ته ووبل: «مشر زوي به د کشر خدمت کوي.» هغه دا خبره د هغوي د زپرپلوا نه مخکې وکړه او مخکې له دي چې هغوي کوم بنه يا بد کار وکړي. ترڅو دا وبنایي چې د خدائ غوره کېدل د هغه د بلني له مخې وو، نه د هغوي د عملونو له مخې. ۲۱ لکه خنګه چې د خدائ په کلام کې ليکل شوي دي:

يعقوب راباندي ګران و، خو عيسو مې رد کړ.

۲۲ نو بيا مونږ خه ووايو؟ ووايو چې خدائ بي انصافه دي؟ هېڅکله نه! ۲۳ ځکه چې خدائ موسى ته ووبل: «زه چې په هر چا باندې وغواړم رحم وکړم، نو رحم ورباندي کوم او په هر چا باندې چې وغواړم زړه وسوځوم، نو زړه ورباندي سوځوم.» ۲۴ نو دا د انسان د خوبنې او کوبنښ

پوری اړه نه لري، بلکې يوازي د خدای د رحم پوری اړه لري. ۱۷) څکه چې د خدای کلام فرعون ته وايي: «ته ما د دي دپاره پاچا کړي چې ستا په وسیله خپل قدرت وبنایم او زما نوم په ټوله دنيا کې مشهور شي.» ۱۸) نو هغه چې وغوارې په چا باندي رحم وکړي، نو رحم ورباندي کوي او که وغوارې چې د چا زړونه سخت کړي، نو د هغوي زړونه سختوي.

## د خدای قهر او رحم

۱۹) نو تاسو به ماته وايي: «نو بيا ولې خدای مونږ ملامتوی؟ څکه خوک کولای شي چې د هغه د ارادې په ورباندي ودرېږي؟» ۲۰) اى انسانه، ته خوک یې چې بېرته خدای ته خواب ورکوي؟ ايا يو لوښۍ کلال ته ويلى شي چې زه دي ولې داسي جوړ کړي یم؟ ۲۱) ايا يو کلال دا حق نه لري چې د هماغې يو موتي خاورې نه يو لوښۍ د خانګړې کارونې دپاره او بل د عادي کارونې دپاره جوړ کړي؟

۲۲) خدای هم همداسي کړي وو. هغه غونبنتل چې خپل قهر وبنایي او خپل قدرت بنکاره کړي. خو هغه د هغو کسانو په اړه د ډېر صبر او زغم خخه کار واخیست چې باید تباہ شي. ۲۳) هغه داسي وکړل، تر خو خپل لوی جلال هغو خلکو ته بنکاره کړي چې رحم ورباندي وشي، یعنې هغه خلک چې د مخکې نه یې دي ته تیار کړي وو چې د هغه جلال تر لاسه کړي. ۲۴) څکه چې مونږ هغه خلک يو چې هغه رابللي يو، یعنې يوازي هغه خلک نه چې یهوديان دی، بلکې د غیریهوديانو له منځ نه هم رابلل شوي دي.

۲۵) لکه خنګه چې خدای د هوشع نبې په کتاب کې وايي:

هغه خلک چې زما نه وو، زه به هغوي ته خپل خلک ووايم او هغه خلک چې په ما باندي ګران نه وو، هغوي ته وبه وايم «خپل ګران.» ۲۶) هغوي ته په هماغه ئای کې ويل شوي وو: «تاسو زما خلک نه یې،» نو په هماغه ئای کې به هغوي ته وویل شي: «د زوندي خدای اولادونه.»

۲۷) او اشعيا نبې هم په لوړ اواز د اسراييلو په هکله داسي وايي:

که خه هم اسراییلیان به لکه د بحیرې د بې شمېرې شګې په شان وي، خود هغوي خخه به لې شمېرې خلاصون ومومي، **۲۸** حکه خبتن به د ټولو خلکو په باره کې به په پوره توګه او زرد حمکې په منځ خپل قضاوت تر سره کړي.

**۲۹** او لکه خنګه چې اشعيا مخکې پېشکوبي کړي وه:

که مونږ ته مطلق قادر خبتن نسلونه پريښي نه واي، نو مونږ به د سدوم او عموري په شان تباہ شوي واي.

د اسرایيلو بې ايماني

**۳۰** نو بیا مونږ خه ووايو؟ که خه هم غيريهوديانو کوبنښن نه کاوه چې د خدائی په نظر کې عادلان وګنل شي، خو هغه بې د ايمان په وسیله تر لاسه کړ. **۳۱** خو اسرایيلیانو چې کوبنښن کاوه د شريعت په وسیله عادلان وګنل شي، نو هغه بې تر لاسه نه کړ. **۳۲** حکه چې د هغوي کوبنښن د ايمان له لاري نه، بلکې د هغوي د خپلو عملونو په بنیاد ټ. نو هغوي په هغې بنویدونکې تېږي باندې وبنویدل. **۳۳** لکه خنګه چې د خدائی په کلام کې ليکل شوي دي:

گورئ، زه په صهیون کې يوه داسي تېږه بدم چې د خلکو د بنویدلو سبب شي او يو داسي ګټ چې هغوي پري ولوېږي. خو هرڅوک چې په هغه باندې ايمان راوري، نو هېڅکله به ونه شرمېږي.

**۱۰** **۱** اي خويندو او ورونو! زما د زړه غوبښته او خدائی ته دا دعا ده چې زما قوم خلاصون ومومي. **۲** زه په دې شاهدي ورکوم چې هغوي د خدائی په هکله غيرتي دي، خو د هغوي غيرت د پوهې له مخي نه دي. **۳** حکه چې هغوي هغه لاره ونه پېژندله چې خدائی د هغې په وسیله خلک په خپل حضور کې عادلان ګني او د هغه په څای کوبنښن بې وکړ چې خپله لاره عادلانه وبنائي او په دې ډول هغوي د خدائی د عدالت تابعداري نه کوي. **۴** حکه چې مسيح د شريعت پوره کوونکۍ دی، نو هرڅوک چې په هغه باندې ايمان راوري، هغوي به د خدائی په حضور کې عادلان وګنل شي.

## تولو ته د ژغورني پيغام

﴿٥﴾ موسى د عادل کېدلو په هکله چې د شريعت په وسیله تر لاسه کېږي، ليکي: «خوک چې په شريعت باندي عمل کوي، نو د هغه په وسیله به ژوند کوي.» ﴿٦﴾ خو د هغه عدالت په هکله چې د ايمان په وسیله تر لاسه کېږي، وايي: «په خپل زړه کې داسي مه وايي: «خوک به اسمان ته وخېږي؟» د دي دپاره چې مسيح لاندي راولي. ﴿٧﴾ يا داسي مه وايي: «خوک کولاي شي چې بنکته د مرو دنيا ته لا پر شي؟» د دي دپاره چې مسيح د مرو نه راژوندي کېږي.» ﴿٨﴾ د خدائی کلام خه وايي؟

د خدائی پيغام تا سره نزدي دی. هغه ستا په خوله او ستا په زړه کې دی.

هغه پيغام د ايمان پيغام دی چې مونږ يې اعلانوو: ﴿٩﴾ که چېږي ته په خپله خوله اقرار وکړي چې عيسى خبنتن دی او په خپل زړه کې په دي ايمان ولري چې خدائی هغه د مرو نه راژوندي کېږي دی، نو ته به خلاصون ومومي. ﴿١٠﴾ ټکه که خوک د زړه نه ايمان راوري، نو هغه به نېک وګنيل شي او که په خپله خوله د خپل ايمان اقرار وکړي، نو هغه به خلاصون ومومي. ﴿١١﴾ د پيغمبرانو په ليکنو کې ويبل شوي دي: «هرخوک چې په هغه باندي ايمان راوري، نو هېڅکله به ونه شرميرې.» ﴿١٢﴾ نو ټکه د يهودي او غيريهودي ترمنځ هېڅ فرق نشته، ټکه چې د تولو خبنتن یو دي او هغو تولو کسانو ته چې د هغه نه مرسته غواوري، زيات برکتونه ورکوي. ﴿١٣﴾ لکه خنګه چې د خدائی کلام وايي: «هرخوک چې د خبنتن په نوم مرسته وغواوري، نو هغه به وزغورل شي.»

﴿١٤﴾ خو که چېږي هغوي په هغه باندي ايمان نه وي راوري، نو خنګه به هغه ته اواز وکړي او مرسته به ورڅخه وغواوري؟ او خنګه کولاي شي چې په هغه باندي ايمان راوري چې د هغه په هکله يې خه نه وي اورېدلې؟ او هغوي به يې خنګه واوري ترڅو چې چا ورته پيغام نه وي رسولي؟ ﴿١٥﴾ او هغوي به خنګه پيغام ورسوې، ترڅو د دي کار دپاره لېږل شوي نه وي؟ لکه خنګه چې د خدائی په کلام کې ليکل شوي دي:

خومره بنکلي دي د پيغام ورونکي قدمونه چې زېږي رسوې.

﴿١٦﴾ خو هغوي ټولو هغه زپري قبول نه کر، ئىكە اشعيا نبى وايى: «اي خبنتنه، چا زمونب په پيغام باندي باور كرى دى؟» ﴿١٧﴾ نو ايمان د پيغام په اورپدلو سره پيدا كىبرى او پيغام د مسيح د کلام په وسيله اورپدل كىبرى.

﴿١٨﴾ خو زه پوبنتنه کوم چې ايا د اسرايلو قوم پيغام نه دى اورپدى؟ بې لە شكه چې اورپدى بې دى، ئىكە لکە خنگە چې د خدائ کلام وايى:

د زيرى رسوونکو اواز په ټوله دنيا کې اورپدل كىبرى او د هغوي خبرې د دنيا تر بل سره پوري رسىبىرى.

﴿١٩﴾ خو زه يوئل بيا پوبنتنه کوم چې ايا د اسرايلو خلک په دې پوه نه شول؟ موسى لومنى کس دى چې وايى:

زه بې په تاسو کې د هغۇ خلکو په وسيله بخيلي پيدا كرم چې په قوم کې نه شمىپل كىبرى او د يو نا پوهه قوم په وسيله به ستاسو قهر راپاروم.

﴿٢٠﴾ بيا اشعيا په ډپري زپورتىيا سره وايى:  
زه هغۇ خلکو پيدا كرم چې زما په لته کې نه وو او خپل ئان مې هغۇ خلکو تە بىكارە كې چې زه بې نه غوبنتلىم.

﴿٢١﴾ خو د اسرايلو د قوم په هكلە خدائ وايى:  
ټوله ورخ مې هغۇ خلکو تە د پخلاينې دپاره غېرە خلاصە كې وھ چې نافرمانه او سركبىنه وو.

په اسرايلو باندي د خدائ رحم

﴿٢٢﴾ زه پوبنتنه کوم چې ايا خدائ خپل قوم رد كې دى؟ ھېخكلە نه! زه خپله هم اسرايلى

یم، د ابراهیم د نسل نه او د بنیامین د قبیلې خخه یم. ① خدای خپل هغه قوم نه دی رد کری چې د مخکې نه یې غوره کړی ټ. ایا تاسو نه پوهېږئ چې د خدای کلام د الیاس پیغمبر په هکله خه وايې چې هغه خنګه د اسرایيلو په خلاف خدای ته شکایت کوي او وايې: ② «خښتنه، هغوي ستا پیغمبران وژلي دي، ستا د قرباني ځایونه یې وران کړي دي او زه یوازې پاتې یم او هغوي هڅه کوي چې ما هم وزني.» ③ خو خدای هغه ته خه ځواب ورکړ؟ هغه دا ځواب ورکړ: «ما د خپل ئان د پاره اووه زره کسان چې د بعل بت ته یې سجده نه ده کړي، ساتلي دي.» ④ همدارنګه په دي او سنی زمانه کې هم یو شمېر خلک پاتې دي چې د خدای په فضل سره غوره شوي دي. ⑤ خو که چېړي دا د فضل په وسیله وي، نو بیا د انسان د عملونو په وسیله نه دي. که نه، نو بیا فضل کومه معنی نه لري.

⑥ نو بیا دا خه معنی؟ د اسرایيلو خلک چې د کوم شي په لته کې وو، هغه یې تر لاسه نه کړ. د خدای غوره شویو کسانو تر لاسه کړ، خو د نورو زپونه سخت شول. ⑦ لکه خنګه چې د خدای په کلام کې لیکل شوي دي:

خدای هغوي په روحاني درانه خوب ویده کړل چې تر نن ورځې پوري نه خه لیدلی شي او نه خه اوړپدلی شي.

⑧ او داود وايې:

پرپوده چې دسترخوان یې ورته تیلک او دام شي او تیړه ورته داسې شي چې پري وبنویبوي او د خپلو کارونو سزا وویني. ⑨ پرپوده چې سترګې یې ړندي شي چې هېڅونه ونه ویني او ملاګانې یې د تل د پاره کړو پې شي.

⑩ نو زه پونښته کوم، ایا هغوي داسې وبنویپدل چې بیا به هېڅکله راپورته نه شي؟ هېڅکله نه، بلکې د هغوي د سرغروني په سبب خلاصون د غیریهودیانو په برخه شو او له همدي امله د اسرایيلو سره کينه پیدا شوه. ⑪ اوس که چېړي د هغوي سرغرونه د دنیا د برکت سبب شوه او د هغوي روحاني ماتې د غیریهودیانو د پاره د برکت سبب شوه، نو بیا به د هغوي برکتونه نور خومره زیات

شي چې کله ټول اسرایيل په کې شامل شي.

## د غیر یهودیانو ژغورل

اوستاسو غیر یهودیانو ته وايم چې زه د غیر یهودیانو دپاره رسول يم او په خپل کار باندي  
وياري کوم. ۱۳ څکه کبداي شى چې په دې ډول وکولای شم د خپل قوم حسد او بخيلي راوباروم  
او د هغوي خخه ځينې بې وژغورم. ۱۴ څکه که د هغوي رد کېدل د دنيا سره د خدائ د پخلا  
کېدلو سبب شو، نو د هغوي مدل به لکه د مرګ نه د بيا راژوندي کېدلو په معنى وي. ۱۵ که چېږي  
د اوپرو لوړمنۍ پېړه چې خدائ ته د نذراني په توګه وړاندې کېږي، سېپېخلې وي، نو بيا ټوله خميره هم  
سېپېخلې ده. او که د ونې رینې سېپېخلې وي، نو ځانګې بې هم سېپېخلې دي.

۱۶ خو که چېږي ځينې ځانګې پرېکړل شي او ته چې د ځنګلي زيتون يوه ځانګه وي، په نورو  
ځانګو کې پيوند شوې او د اصلی زيتون د ونې په ګټوره رینې کې شريک شوې، ۱۷ نو خپل ځان  
د نورو ځانګو نه لوړ مه ګنه. که چېږي خپل ځان لوړ ګنې، نو ياد ساته چې رینې په تا باندې ولاړه  
نه ده، بلکې ته په رینې باندې ولاړي. ۱۸ خو ته به وايې: «ځانګې د دې دپاره پرېکړل شوې  
چې زه په کې پيوند شم.» ۱۹ دا ربنتيا ده. هغوي د خپلې بې ايماني له امله پرېکړل شوې، خو ته د  
ايمان په وسیله هلته پاتې کېږي. نو مغروف کېږه مه، بلکې ووېږو. ۲۰ څکه که خدائ هغه طبیعي  
ځانګې په خپل ځای پرېښودلې، نو تا به هم پرېښدې. ۲۱ نو د خدائ مهرباني او سخت قضاوت  
په پام کې ونيسه. خدائ د هغو خلکو په وړاندې سختگيره دی چې لېږي لوېدلې دی، خو ستا په  
وړاندې مهربانه دی، که چېږي ته د هغه په مهربانی کې پاتې شي. که نه، نو ته به هم پرېکړل شي.  
۲۲ که چېږي یهودیان په بې ايمانی کې پاتې نه شي، نو هغوي به بيا پيوند کړل شي، څکه چې  
خدائي قدرت لري چې هغوي یوڅل بيا سره پيوند کړي. ۲۳ څکه که چېږي تاسو غیر یهودیان د  
ځنګلي زيتون د ونې نه پرېکړل شوې يئ او د خپل فطرت په خلاف د اصلی زيتون د ونې سره پيوند  
شوې يئ، نو بيا به هغه اصلی ځانګې خومره په اسانۍ سره پيوند شي چې د اصلی زيتون د ونې  
خپلې ځانګې دي.

## په ټولو باندې د خدای رحم

۲۵ ای خویندو او ورونو! زه نه غواړم چې تاسو د دې پتې راز نه بې خبره پاتې شئ او په خپلې پوهې باندې مغور شئ. د ئينو اسراييليانو زرونه سخت شوي دي او دا به تر هغه وخته پوري دوام وکړي، ترڅو د هغو غيريهوديانو شمېر پوره شي چې خلاصون مومي. ۲۶ په دې ډول به ټول اسراييل خلاصون مومي. لکه خنګه چې ليکل شوي دي:

خلاصونکي به د صهيون خخه راشي او هغه به د يعقوب د نسل خخه بې ديني لپري کړي. ۲۷ زه به د هغوي سره لوظ وکرم چې د هغوي گناهونه لپري کړم.

۲۸ د زېږي په خاطر یهوديان د خدای دېمنان شول او دا ستاسو په ګته دي. د خدای د خوبنې له امله هغوي اوس هم خدای ته د هغوي د نيكونو ابراهيم، اسحاق او يعقوب په خاطر ګران دي. ۲۹ ټکه چې د خدای نعمتونه او بلنه نه بدليدونکي دي. ۳۰ لکه خنګه چې تاسو غيريهوديانو یو وخت د خدای په وړاندي نافرمانۍ کوله، خو اوس په تاسو باندې د یهوديانو د نافرمانۍ له امله رحم وشو، ۳۱ نو اوس هغوي نافرمانۍ کوي او په تاسو باندې د خدای رحم وشو، نو له دې امله په هغوي باندې به هم د هغه رحم وشي. ۳۲ خدای ټول خلک په نافرمانۍ کې راکېر کړل، ترڅو په ټولو باندې رحم وکړي.

۳۳ واه، د خدای شتمني خومره زياته ده او د هغه حکمت او پوهه خومره ژوره ده! د هغه قضاوتونه خومره پت او د هغه په لارو پوهېدل خومره سخت دي. ۳۴ ټکه د خدای په کلام کې ليکل شوي دي:

خوک کولاي شي چې د خښتن په فکر ونو باندې پوه شي؟ يا خوک کولاي شي چې هغه ته مشوره ورکړي؟ ۳۵ يا چا خدای ته کوم شي ورکړي دي چې بېرته یې ترې واخلي؟

۳۶ ټکه چې ټول شيان د هغه له خوا دي او د هغه په وسيلي پيدا شوي دي او د هغه دپاره دي. د هغه جلال دي تل ترتله وي. امين.

## په مسيح کې نوي ژوند

۱۲ **(۱)** نوله دې امله ای خويندو او ورونو! زه د خدای د رحمتونو په خاطر ستاسو نه غونتنه کوم چې خپل ځانونه خدای ته د ژوندی او سپېڅلې قرباني په توګه چې هغه ته د منلو وړ وي، وړاندې کړئ. د ستاسو ربنتیني او مناسب عبادت دي. **(۲)** د دې دنيا په شان مه کېږي، بلکې پرپودئ چې د خپلو فکرونو په نوي کولو سره خدای تاسو بدل کړي. بیا به تاسو وکولای شئ چې د خدای اراده وېښنې او هغه خه چې بنه، د منلو وړ او کامل دي، وېښنې.

**(۳)** د هغه فضل له مخې چې ماته راکړل شوی دي، زه تاسو هر يو ته وايم چې خپل ځان لکه خنګه چې اوس یې، د دې نه لوړ مه ګنئ. بلکې عاجز اوسي او د هغه ايمان د اندازې له مخې چې خدای تاسو هر يو ته درکړي دي، فکر وکړئ. **(۴)** لکه خنګه چې زموږ په بدن کې ډېر غږي دي او د ټولو غړو کار يو شان نه دي، **(۵)** نو موږ چې ډېر يو، خو په مسيح کې يو بدن يو او د يو بل غږي يو.

**(۶)** موږ باید د هغو مختلفو نعمتونو څخه چې خدای راته د خپل فضل له مخې راکړي دي، کار واخلو. که چېړې هغه د خدای د پیغام رسول وي، نو هغه باید د خپل ايمان له مخې سرته ورسوو. **(۷)** که خدمت کول وي، نو باید خدمت وکړو. که هغه تعلیم ورکول وي، نو باید تعلیم ورکړو. که هغه د نورو هحول وي، نو باید وېړي هڅوو. که چېړې د مالی مرستې ورکول وي، نو د سخاوت له مخې يې ورکړو، که چېړې د مشری نعمت وي نو په کوبنښ سره يې وکړو، که چېړې د مهربانۍ کولو نعمت وي، نو په خوشحالی سره رحم وکړو.

**(۸)** ستاسو مينه دې ربنتیني او سوچه وي. د بدوانه کرکه کوئ او په نېکۍ کې ټینګ ودرپړئ. **(۹)** یو د بل سره د ورورولي مينه کوئ او هر يو دې د خپل ځان نه زیات د نورو درناوی وکړي. **(۱۰)** په خپل کار کې تبلي مه کوئ او په روحاني شوق سره د څښتن خدمت کوئ. **(۱۱)** ستاسو هيله دې تاسو خوشحاله ساتي، په مصیبت کې صبر او زغم ولرئ او هر وخت دعا کوئ. **(۱۲)** د محتاجو ايماندارانو سره مرسته کوئ او مېلمه پال اوسي.

﴿١٥﴾ خوک چې تاسو ټوروی، د هغوي دپاره برکت غواړي، نه لعنت. خوک چې خوشحاله  
وي، نو خوشحالی ورسره کوئ او خوک چې ژاري، نو ورسره ژرا کوئ. ﴿١٦﴾ يو د بل سره په  
همغربی کې ژوند کوئ. مغوره مه اوسيء، بلکې د ټيټ مقام لرونکو خلکو سره ملګرتيا کوئ. خپل  
حان د نورو خخه هوښيار مه گنۍ.

﴿١٧﴾ د بدی په بدل کې د چا سره بدی مه کوئ. خو پام کوئ چې هغه کارونه باید وکړئ چې د ټولو  
په نظر کې بنه وګنډل شي. ﴿١٨﴾ ترڅو پوري چې کډای شي او ستاسو پوري اړه ولري، نو د ټولو  
خلکو سره په سوله کې ژوند تېروئ. ﴿١٩﴾ ګرانو دوستانو، هېڅکله خپل بدل مه اخلي، بلکې هغه د  
خدای قهر او غصب ته پرېبودئ، ځکه چې د خدای په کلام کې ليکل شوي دي:

خښتن وايې: «بدل اخيستل زما کار دي، زه بدل اخلم.»

﴿٢٠﴾ د دي په حای ليکل شوي دي:

که چېږي ستا دېسمن وږي وي، نو هغه ته خواره ورکړه چې ويې خوري. که چېږي تېږي وي، نو هغه  
ته او به ورکړه چې ويې خښې. په دي کار به ته د هغه په سر باندي اوږد بل کړي او خښتن به تاته اجر  
درکړي.

﴿٢١﴾ مه پرېبوده چې بدی درباندي غالبه شي، بلکې د نېکۍ په وسیله په بدی باندي بری تر لاسه  
کړه.

د واک د خاوندانو په وړاندې زمونږ دنده

﴿٢٢﴾ هرڅوک دي د حکومتي واکمنانو تابداري کوي، ځکه چې د خدای له اجازې پرته  
څوک نه شي کولای چې حکومت وکړي او اوسيني واکمنان د خدای له خواپاکل شوي دي. ﴿٢٣﴾ له  
دي امله څوک چې د واکمنانو سره مخالفت کوي، نو د خدای سره چې هغوي ېې پاکلې دي، مخالفت  
کوي او څوک چې مخالفت کوي، هغوي به په خپله خپل حان ته سزا ورکوي. ﴿٢٤﴾ ځکه چې

واکمنان د بنو خلکو د وپرې سبب نه گرخې، بلکې بدکاران ترې و پرېږي. که چېږي غواړئ چې د قدرت د خاوندانو خڅه وپره ونه لرې، نو بیا بنه کار کوئ او هغوي به ستاسو ستاینه کوي. ③  
 ټکه چې هغوي د خدای خدمتګاران دي او ستاسو د بنېګنې دپاره دي. خو که چېږي تاسو غلط کار کوئ، نو بیا ووپرېږي، ټکه چې هغوي د خپل ځان سره توره بې دليله نه گرخوي. هغوي د خدای خدمتګاران دي او د خدای د غضب له لاري بدکارانو ته سزا ورکوي. ④ له همدي امله بايد د واک د خاوندانو تابع اوسي، یوازې د خدای د غضب نه د ځان ساتلو دپاره نه، بلکې د خپل وجودان په خاطر. ⑤ له همدي امله تاسو هم خپله ماليه ورکوي، ټکه چې د واک خاوندان د خدای خدمتګاران دي او په خپلو دندو کې بوخت دي. ⑥ د کومو خلکو نه چې مو پور اخيستې وي، هغوي ته خپل پور بېرته ورکړي. د ماليې اخيستونکو ته ماليه ورکوي او محصول د محصول اخيستونکو ته ورکوي. خوک چې د درناوي وپوي، د هغوي درناوي کوئ او د عزت د خاوندانو عزت کوئ.

### د یو بل په وړاندې زموږ دندې

⑦ د هېچا پور په ځان باندې مه پرېږدي، بلکې ستاسو یوازنې کار د یو بل سره مينه کول دي. ټکه خوک چې د نورو سره مينه کوي، هغه په شريعت باندې پوره عمل کړي دي. ⑧ ټکه چې دا حکمونه دي: «زنا مه کوه، قتل مه کوه، غلام مه کوه، د نورو خڅه د کوم شي تمه مه کوه» او نور حکمونه هم دي چې په دې حکم کې په لنډه توګه بيانېږي: «د خپل ګاوندې سره د خپل ځان په شان مينه کوه.» ⑨ خوک چې د خپل ګاوندې سره مينه کوي، نو د هغه سره بدنه کوي. نو له دې امله مينه کول د شريعت پوره کول دي.

⑩ همدارنګه لکه خنګه چې تاسو پوهېږي چې همدا اوس هغه وخت رارسېدلې دی چې بايد د خوب نه راوېښ شئ. ټکه چې اوس زموږ خلاصون د هغې ورځې نه ډېر رانژدې شوی دي چې کله مو ايمان راوبر. ⑪ شپه تبره شوې ده او ورڅه رانژدې ده. نو رائۍ چې د تيارې د کارونو نه لاس واخلو او د رنډا د زغرو کالې واغوندو. ⑫ رائۍ چې د هغوكسانو په شان چې په رنډا کې ژوند کوي، مناسب چلنډ وکړو، نه په عیاشی او نشو کې، نه په جنسی بد اخلاقی او فساد کې، نه په

جګرو او کینو کې. ⑯ د دې په ئای د خښتن عیسی مسیح د فطرت لباس واغوندئ او نور د خپلو نفسانی غوبنتنو د پوره کولو په فکر کې مه اوسي.

د نورو په هکله قضاوت مه کوئ

۱۴ ① هغه خلک چې په خپل ايمان کې کمزوري دي، هغوي ومنئ، خو د هغوي سره د هغوي د عقيدو په هکله شک او بحث مه کوئ. ② يو کس په دې عقيده دی چې هغه کولاي شي چې هرڅه وختوي، خو خوک چې په ايمان کې کمزوري وي، هغه یوازې سابه خوري. ③ خوک چې هرڅه خوري، نو هغه باید هغه چاته په سپکه ستړګه ونه ګوري چې هغه یې نه خوري او خوک چې هرڅه نه خوري، باید د هغه چا په هکله قضاوت ونه کړي چې هرڅه خوري، ځکه چې خدای هغه قبول کړي دي. ④ ته خوک یې چې د بل چا د نوکر په هکله قضاوت کوي؟ دا چې هغه نوکر په خپل خدمت کې بریالی دي او که نه، دا د هغه د بادار پوري اړه لري. خو هغه به بریالی شي، ځکه چې خښتن کولاي شي چې هغه بریالی کړي.

۱۵ ⑤ يو کس یوه ورڅ د نورو ورڅو نه سېپڅلی گنې، په داسې حال کې چې بل کس ټولې ورڅې یو شان گنې. هرڅوک باید په دې باندي ډاډمن اوسي چې کوم فکر چې هغه یې لري، هغه سم دي. ⑥ خوک چې یوه ورڅ سېپڅلې او مهمه گنې، هغه یې خښتن ته د درناوي دباره گنې. خوک چې هرڅه خوري، نو خښتن ته د درناوي دباره یې خوري، ځکه چې هغه ورباندي د خدای شکر کوي. خوک چې هرڅه نه خوري، هغه یې هم خښتن ته د درناوي دباره نه خوري او د خدای شکر کوي. ⑦ ځکه چې زموږ خڅه هېڅوک هم د خپل ځان دپاره ژوند نه کوي او هېڅوک هم د خپل ځان دپاره نه مړ کېږي. ⑧ ځکه که چېږي مونږ ژوند کوو، نو د خښتن دپاره یې کوو او که مړه کېږو، نو د خښتن دپاره مړه کېږو. نو که چېږي مونږ ژوندي یو یا مړه کېږو، مونږ د خښتن یو. ⑨ له همدي امله مسیح مړ شو او بیا رازوندی شو، ترڅو هغه د مړو او ژونديو دواړو خښتن وي. ⑩ نو بیا ته ولې د بل ايماندار په هکله قضاوت کوي؟ یا ولې بل ايماندار ته په سپکه ستړګه ګوري؟ ځکه چې مونږ ټول به د خدای د قضاوت د تخت په مخکې ودرېږو. ⑪ ځکه چې د خدای په کلام کې ليکل شوي دي:

خښتن وايي چې زه په خپل ذات باندي قسم خورم چې هر يو به زما په مخکې په گونډو شي او هر يو به په خپله ژبه اقرار وکړي چې زه خدای يم.

۱۲ نو بیا به مونږ هر يو د خپل ځان په هکله خدای ته حساب ورکوو.

د نورو ايماندارانو د بنویپدلو سبب مه کېږي

۱۳ نو رائحه چې نور د يو بل په هکله قضاوت ونه کړو، بلکې د هغې په ئای پرېکړه وکړو چې د بل ايماندار په لاره کې تېره کېنډو چې ورباندي وبنویپري او يا د هغه د لاري خند شو، ترڅو ګناه

وکړي. ۱۴ زه پوهېرم او خرنګه چې زه په خښتن عيسى باندي ډاډمن يم چې هېڅ شی په خپله ناپاکه نه دی، خوڅوک يې چې ناپاک ګني، نو د هغه دپاره ناپاکه دی. ۱۵ که چېږي بل ايماندار په

هغه خورو باندي چې ته يې خورې خفه کېږي، نو ته نور په مينه چلنډ نه کوي. ته چې خه خورې په هفو باندي د هغه چا د تباھي او هلاک کېدلو سبب مه ګرئه چې مسيح د هغه دپاره مړ شو. ۱۶

نو خه چې ستاسو دپاره بنه دي، مه پرېږدئ چې نور ورته بد ووايي. ۱۷ ځکه چې د خدای پاچاهي خورې او خښل نه دي، بلکې عدالت، سوله او خوشحالی ده چې روح القدس يې ورکوي.

۱۸ خوک چې په دې ډول د مسيح خدمت کوي، نو هغه خدای ته د منلو وړ دي او خلک يې خوبنوي.

۱۹ نو بیا رائحه چې د هغو شيانو پسې وګرڅو چې زمونږ ترمنځ د سولې او سلامتی سبب ګرئي او يو د بل سره مرسته وکړو چې ټینګ ايمان ولرو. ۲۰ د خوراک په خاطر د خدای کار مه

خرابوئ. په حقیقت کې هرڅه پاک دي، خو دا غلطه ده چې کوم خوک هغه خه و خورې چې د نورو د بنویپدلو او ګناه سبب شي. ۲۱ دا به بنه وي چې ته غونبه ونه خورې يا شراب ونه خبني او بل

داسي کار ونه کړي چې د نورو ايماندارانو د بنویپدلو سبب شي. ۲۲ په کوم شي چې ته عقیده لري، هغه د خدای او په خپل منځ کې وساته. بختور دي هغه خلک چې خپل ځانونه د هغه خه په

خاطر چې د هغوى په نظر کې سم دي او تر سره کوي يې، مجرم نه ګني. ۲۳ خوکه چې خوک کوم خه و خورې او په هغه باندي شکمن وي، نو هغه محکوم دي، ځکه چې هغه د ايمان له مخي دا عمل نه کوي او هر عمل چې د ايمان له مخي نه وي، هغه ګناه ده.

## خپل Ҳان نه بلکې نور خلک خوشحالوئ

۱۵ مونږ چې په ايمان کې تینګ يو، باید د کمزرو کمزورتیا وزغمو او يوازې د خپل Ҳان د خوشحالی په فکر کې ونه اوسو. ۱۶ مونږ هر يو باید د خپل گاوندي د بنسېگنې او خوشحالی دپاره مرسته وکړو، ترڅو د هغوي ايمان دېر قوي شي. ۱۷ Ҳکه چې مسيح هم کوبنښ ونه کړ چې خپل Ҳان خوشحاله کړي. خو لکه خنګه چې د خدای په کلام کې ليکل شوي دي: «کومو خلکو چې ستاسو سپکاوی وکړ، هغوي زما سپکاوی هم وکړ.» ۱۸ Ҳکه هرڅه چې پخوا ليکل شوي دي، هغه زمونږ د لارښوونې دپاره ليکل شوي دي ترڅو مونږ د صبر او هغې تسلی په وسیله چې د خدای کلام يې مونږ ته راکوي، هيله مند واوسو. ۱۹ خدای چې د صبر او تسلی سرچينه ده، تاسو ته دي تو ان درکړي چې په داسي همغږي يو د بل سره ژوند وکړئ لکه خنګه چې د عيسى مسيح د پېروانو سره مناسب دي، ۲۰ ترڅو تاسو ټول په ګډه سره په يو اواز د خدای يعني زمونږ د خبنتن عيسى مسيح د پلار ثنا ووايې.

## ټولو خلکو ته د زېري رسول

۲۱ نو لکه خنګه چې مسيح تاسو ومنلي، نو تاسو هم د خدای د جلال دپاره يو بل ومني. ۲۲ Ҳکه چې زه تاسو ته وايم چې مسيح د خدای د ربنتينولي د ثابتولو دپاره د یهوديانو خدمتگار شو، ترڅو هغه وعدې پوره کړي چې د هغوي د نیکونو سره يې کړې وي ۲۳ او د دي دپاره چې غير یهوديان هم خدای ته د هغه د رحم په سبب ثنا ووايې. لکه خنګه چې د خدای په کلام کې ليکل شوي دي:

له دي امله زه به د غير یهوديانو منځ کې ستا ثنا ووايم او زه په سندرو سره ستا ثنا او صفت کوم.

۲۴ او په بل ځای کې وايې:

ای نورو قومونو د خدای د قوم سره خوشحالی وکړئ.

۲۵ او بیا په بل ځای کې وايې:

ای ټولو قومونو، د خښتن ثنا او صفت وکړئ او ای ټولو خلکو د هغه لوبيي بیان کړئ.

۱۲ او بیا اشعیا پیغمبر وايې:

يو خوک به د یسي د اولادې خخه راشي او هغه به په غيرييهوديانو حکومت وکړي او غيرييهوديان به هغه ته هيله من وي.

۱۳ خدای چې د هيلې سرچينه ده، هغه دې تاسو د خپل ايمان په وسیله د پوره خوشحالی او سولې نه ډک کړي چې د روح القدس په قدرت سره ستاسو هيله نوره هم زياته شي.

د غيرييهوديانو دپاره د پولوس رسول دنده

۱۴ ای زما خویندو او ورونو، زه په خپله ستاسو په هکله ډاډمن یم چې تاسو د نېکۍ نه ډک او پوره پوهه لرئ او د دي توان لرئ چې يو بل ته لارښوونه وکړئ. ۱۵ خو ما په زپورتیا سره ځینې شيان تاسو ته ليکلي دي چې تاسو ته یې در په ياد کرم، د هغه فضل له امله چې خدای ماته راکړي دی ۱۶ چې د غيرييهوديانو دپاره د عيسى مسيح خدمتکار شم. هغه ماته د زيري د رسولو په خاطر د کاهنتوب دنده راکړې ده، ترڅو غيرييهوديان لکه د یوې نذراني په توګه چې خدای ته د منلو وړ وي، وړاندي کرم چې د روح القدس په وسیله پاکه شوي ده. ۱۷ نو ځکه زه په عيسى مسيح کې د خدای دپاره په خپل خدمت باندي وياړ کوم. ۱۸ ځکه چې زه دا جرات نه کوم چې د کوم شي په هکله خبرې وکړم پرته له هغه خه نه چې مسيح زما په وسیله سرته رسولی دي، د دي دپاره چې زه غيرييهوديان په خپلو خبرو او عمل باندي د خدای تابع کرم. ۱۹ د نښو او حیرانوونکو کارونو په قدرت او د خدای د روح په قدرت سره هغوي قانع شول، ځکه چې ما د اورشليم نه تر ايليريکوم پوري په ټوله لاره د مسيح زپري په پوره توګه ورساوه. ۲۰ دا زما مقصد ټ چې زپري هغه ځایونو ته ورسوم چې تراوسه یې د مسيح نوم نه دي اورېدلی، ترڅو زه په هغه بنیاد باندي داسي کوم خه جوړ نه کرم چې بل چا اينې دی. ۲۱ بلکې لکه خنګه چې د خدای په کلام کې ليکل شوي دي:

چاته چې د هغه په هکله خه نه دي ويل شوي، هغوي به یې وويني او چا چې د هغه په هکله خه نه

دي اوپدلي هغوي به پوه شي.

له همدي امله خو خو ئلبي تاسو ته زما د راتللو مخنيوي وشو. ۲۲

## روم ته د پولوس د تگ مقصد

خو اوس چي ما خپل کار په دي سيمو کي پاي ته رسولی دی او کلونه کلونه کيږي چي زه په  
دي ارمان و م چي راشم او تاسو ووينم، ۲۳ نو زه په دي هيله يم چي اسپانيي ته د سفر په وخت  
کي تاسو سره د لړ وخت دپاره ووينم او کله مې چي ستاسو سره ليده وکړه، نو بيا به ستاسو په  
مرسته خپل سفر ته دوام ورکرم. ۲۴ خو اوس د خدائی د خلکو سره د مرستي په خاطر اورشليم ته  
حُم. ۲۵ ځکه چي د مقدونيي او جنوبی یونان ايماندارانو د زړه له اخلاصه پرېکړه کړي ده چي په  
اورشليم کي غريبو ايماندارانو ته یو خه پيسې د مالي مرستي په توګه ورکرم. ۲۶ هغوي خوشحاله  
وو چي دا کار وکړي او په حقیقت کي هغوي خپل ئاخونه د یهوديانو پوروپري ګنيل. خرنګه چي  
يهوديانو خپل روحاني برکتونه د غيريهوديانو سره شريک ګړل، نو غيري یهوديان باید د دي په بدل کي  
د هغوي سره مالي مرستي وکړي. ۲۷ نو کله چي زه دا کار سرته ورسوم او هغه پيسې چي راتولي  
شوي دي هغوي ته وسپارم، نو بيا زه اسپانيي ته حُم او په لاره کي به ستاسو سره ليده وکرم. ۲۸  
زه پوهېرم چي کله تاسو ته درحُم، نو د مسيح د پوره برکتونو سره به درحُم.

۲۹ اى خويندو او ورونو! زه ستاسو نه د خپل خښتن عيسى مسيح او هغې مينې په خاطر چي  
روح القدس بي تاسو ته درکوي، غوبښته کوم چي زما سره په هلوخلو کي خدائی ته په دعا کولو سره  
يوخائي شئ. ۳۰ دعا وکړئ چي زه د یهوديبي د بي ايمانانو خڅه وژغورل شم او زما خدمت په  
اورشليم کي د خدائی خلکو ته د منلو وپ وګرخي. ۳۱ نو که د خدائی رضا وي، په خوشحالی به  
tasoo ته درشم او ستاسو په ملګرتيا او ليدني سره به بېرته تکړه شم. ۳۲ خدائی چي د سولي او  
سلامتی سرچينه ده، هغه دي تاسو ټولو سره وي. امين.

## د پولوس رسول ځانګړي سلامونه

۱۶ (۱) زه تاسو ته زمونږ خور فیبی چې د کینخریه د کلیسا خادمه ده، درپېژنم. (۲) تاسو هغې ته د عیسی مسیح په نوم لکه ځنګه چې د خدای د خلکو سره مناسب دي، هرکلی ووايئ او هر شي ته چې اړتیا ولري ورسره مرسته وکړئ، څکه چې هغې د ډپرو سره مرسته کړې ده او زما سره یې هم کړې ده.

(۳) پريسيکيلا او د هغې مېړه اکيلا ته چې د عیسی مسیح په خدمت کې زما ملګري دي، سلام ووايئ. (۴) هغوي خپل ځانونه زما په خاطر په خطر کې واچول، د هغوي خخه یوازې زه نه بلکې د غيرېهوديانو ټولې کلیساګانې شکرگزاری کوي. (۵) د هغې کلیسا غړو ته هم سلامونه ووايئ چې د هغوي په کور کې سره راتولېږي. زما ګران دوست اپنتوس ته چې د اسيا په ولايت کې اولني کس و چې په مسیح باندي یې ايمان راوړ، هم سلامونه ووايئ. (۶) مریم ته چې ستاسو دپاره یې ډپر زحمت ويستلي دي، سلام ووايئ. (۷) اندرونيکاس او یونيا ته چې زما وطنداران دي او زما سره په زندان کې وو، سلامونه ووايئ. هغوي په رسولانو کې مشهور خلک دي او زما نه مخکې یې په مسیح باندي ايمان راوړي وئ. (۸) همدارنګه امپلياتوس ته چې په خښتن عیسی مسیح کې زما ګران ملګري دي، سلام ووايئ. (۹) اوربانوس ته چې د مسیح په خدمت کې زمونږ ملګري دي او استاخیس ته چې په ما باندي ګران دي، سلامونه ووايئ. (۱۰) اپليس ته چې وفاداري یې مسیح ته ثابته شوې ده او د ارستیبولوس کورنی ته زما سلامونه ووايئ. (۱۱) زما وطندار هیرووديون او نرکیسوس د کورنی ایماندارانو ته سلامونه ووايئ. (۱۲) تریفينا او تریفوسا ته چې د خښتن خدمت کوي او ګرانې پرسیس ته چې د خښتن دپاره یې ډپر زحمت ويستلي دي، سلامونه ووايئ. (۱۳) روفس ته چې د خښتن له خوا غوره شوی دي او د هغه مور ته چې ماته هم لکه د مور په شان ده، سلامونه ووايئ. (۱۴) اسونکریتوس، فلیکون، هرمیس، پتروباس، هرماس او نورو خویندو او ورونو ته چې د هغوي سره دي، سلامونه ووايئ. (۱۵) فيلولوګاس، جولیه، نیریاس او د هغه خور او اولیمپیاس او ټولو ایماندارانو ته چې د هغوي سره دي، سلامونه ووايئ. (۱۶) یو بل ته سلام ووايئ او په پاکه مينه یو بل بنکل کړئ. د مسیح ټولې کلیساګانې تاسو ته سلام وايئ.

## وروستنى لارښوونې

۱۷ ای خویندو او ورونو! زه ستاسو نه غوبښته کوم چې هفو خلکو ته مو پام وي چې بې اتفاقی رامنځته کوي او نور بې لارې کوي او د هغه تعليم په خلاف دي چې تاسو حاصل کړي دي. د هغوي خخه ئان لپري وساتئ. ۱۸ ځکه چې داسې خلک زمونږ د خښتن مسيح خدمت نه کوي، بلکې د خپلې خښې دباره کار کوي او په خوبو خبرو او غوره مالی سره ساده خلک غولوي. ۱۹ ځکه چې د خښتن خخه ستاسو اطاعت کول ټولو خلکو ته معلوم دي او له همدي امله زه ستاسو په خاطر خوشحاله يم. خو زه غواړم چې تاسو په بنه کار کې هوبنیار اوسي او په بد کار کې بې ګناه اوسي.

۲۰ خدای چې د سلامتى سرچينه ده، هغه به زر شيطان ستاسو د پښو لاندي ټوټې ټوټې کړي. په تاسو باندي دې زمونږ د خښتن عيسى مسيح فضل وي.

۲۱ زما همکار تيموتاوس او همدارنګه زما وطنداران لوسيوس او ياسون او سوسیپاتوس هم تاسو ته سلامونه وايې. ۲۲ زه ترتیوس د پولوس منشي د دې لیکونکی هم تاسو ته د خښتن په نوم سلامونه وايې. ۲۳ ګایوس چې زما او د هغه په کور کې د تولې کلیسا کوربه دي، تاسو ته سلامونه وايې او د بنار خزانه دار اراستوس او زمونږ ورور کوارتس هم تاسو ته سلامونه وايې. ۲۴ [زمونږ د خښتن عيسى مسيح فضل دې په تاسو ټولو باندي وي. امين.]

## د پولوس اخرنۍ دعا

۲۵ اوس دې خدای ته جلال وي چې کولای شي تاسو په ايمان کې د عيسى مسيح د زيري له مخي چې زه يې اعلانوم او د هغه راز د خرګندولو له مخي چې د پېړيو پېړيو راهیسي پت پاتې، قوي کړي. ۲۶ اوس دا حقیقت د پیغمبرانو د لیکنو په وسیله خرګند شوی دي او د ابدی خدای د حکم له مخي د دنيا ټولو قومونو ته بنکاره شوی دي، ترڅو هغوي ايمان راوري او د هغه اطاعت وکړي.

۲۷ هغه واحد او يوازنې خدای ته دې چې په هرڅه پوهېږي د عيسى مسيح په وسیله تل ترتله جلال وي. امين.

تاسو ټولنې لري؟ +1 807.700.9066  
د ختيغ افغانستان © afghanbibles.org